

---

shrIharaharaputra shAstA shabarigirIshAbhinna pUjA vidhi

ಶ್ರೀಹರಿಹರಪುತ್ರ ಅಥವಾ ಶಾಸ್ತ್ರಾ ಅಥವಾ ಶಬರಿಗಿರೀಶಾಭಿನ್ನ  
ಪೂಜಾ ವಿಧಿ

Document Information

---

Text title : hariharaputrapUjAkalpaH

File name : hariharaputrapuujaakalpah.itx

Category : pUjA, deities\_misc, ayyappa, svara

Location : doc\_deities\_misc

Transliterated by : Antaratma antaratma at Safe-mail.net

Proofread by : Antaratma, PSA Easwaran

Latest update : July 10, 2021

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

February 3, 2023

*sanskritdocuments.org*

---

# ಶ್ರೀಹರಿಹರಪುತ್ರ ಅಥವಾ ಶಾಸ್ತ್ರಾ ಅಥವಾ ಶಬರಿಗಿರೀಶಾಭಿನ್ನ ಪೂಜಾ ವಿಧಿ



ಅವಿಘ್ನಮಸ್ತು .  
ಪೂಜಾ ಸ್ಥಲೇ .

ಶುಭೇ ಸ್ಥಾನೇ ಸುರಮ್ಯೇ ಗೃಹೇ ತೋರಣಾದ್ಯಲಂಕೃತೇ ಕದಲೀಸ್ತಂಭಮಂಡಿತೇ  
ಸುಧೂಪದ್ರವ್ಯಧೂಪಿತೇ ಸುದೀಪಪ್ರಕಾಶಾಡ್ಯೇಸ್ವಾನೇ ಪೂಜಾಮಾರಭೇತ ..  
ಚತುರಸ್ರಚತುರ್ಹಸ್ತವೇದಿಕಾಯಾಂ ತ್ರಯಾಷ್ಟದಳರಂಗವಲ್ಯಂಕೃತಪೀಠಂ  
ನಿಧಾಯ, ಮಧ್ಯೇ ಅಷ್ಟದಳೋಪರಿ ಮಹಾಭದ್ರದೀಪಂ ಸ್ಥಾಪಯೇತ್ .  
ವಾಮಭಾಗೇ ಶ್ರೀಮಹಾಗಣಪತಿ, ದಕ್ಷಿಣಭಾಗೇ ದುರ್ಗಾಪರಮೇಶ್ವರೀಚ,  
ಆವಾಹನದೀಪೇ ಸ್ಥಾಪಯೇತ್ .  
ಗಂಧಪುಷ್ಪಕುಂಕುಮಾದಿಭಿರಲಂಕೃತ್ಯ ಪೂಜಾಮಾರಭೇತ .  
ಪೂರ್ವೇ ಪುಣ್ಯಾಹವಾಚನಂ ಕೃತ್ವಾ .

## 1. ಅನುಜ್ಞಾ ..

ಓಂ ಸರ್ವೇಭ್ಯೋ ಗುರುಭ್ಯೋ ನಮಃ .  
ಓಂ ಸರ್ವೇಭ್ಯೋ ದೇವೇಭ್ಯೋ ನಮಃ .  
ಓಂ ಸರ್ವೇಭ್ಯೋ ಬ್ರಾಹ್ಮಣೇಭ್ಯೋ ನಮಃ ..  
ಪ್ರಾರಂಭಕಾರ್ಯಂ ನಿರ್ವಿಘ್ನಮಸ್ತು . ಶುಭಂ ಶೋಭನಮಸ್ತು .  
ಇಷ್ಟದೇವತಾ ಕುಲದೇವತಾ ಸುಪ್ರಸನ್ನಾ ವರದಾ ಭವತು ..  
ಅನುಜ್ಞಾಂ ದೇಹಿ ..

## 2.1. ಆಚಮ್ಯ ..

ಓಂ ಅಚ್ಯುತಾಯ ನಮಃ . ಓಂ ಅನಂತಾಯ ನಮಃ . ಓಂ ಗೋವಿಂದಾಯ ನಮಃ  
..

2.2. ಅಂಗವಂದನಂ ..

ಕೇಶವ . ನಾರಾಯಣ . ಮಾಧವ . ಗೋವಿಂದ . ವಿಷ್ಣೋ . ಮಧುಸೂದನ .  
ತ್ರಿವಿಕ್ರಮ . ವಾಮನ . ಶ್ರೀಧರ . ಹೃಷೀಕೇಶ . ಪದ್ಮನಾಭ . ದಾಮೋದರ ..  
ಪವಿತ್ರಂ ಧೃತ್ವಾ ದರ್ಭೇಷ್ವಾಸೀನಃ ..

3. ಪ್ರಾಣಾಯಾಮಃ ..

ಓಂ ಪ್ರಣವಸ್ಯ ಪರಬ್ರಹ್ಮ ಋಷಿಃ .  
ಪರಮಾತ್ಮಾ ದೇವತಾ . ದೇವೀ ಗಾಯತ್ರೀ ಛಂದಃ ಪ್ರಾಣಾಯಾಮೇ ವಿನಿಯೋಗಃ

ಅಥ ಪ್ರಾಣಾಯಾಮಃ .

ಓಂ ಭೂಃ . ಓಂ ಭುವಃ . ಓಂ ಸ್ವಃ . ಓಂ ಮಹಃ . ಓಂ ಜನಃ ಂ ತಪಃ . ಓ ಸತ್ಯಂ .  
ಓಂ ತತ್ತ್ವವಿತುರ್ವರೇಣ್ಯಂ ಭರ್ಗೋದೇವಸ್ಯ ಧೀಮಹೀ . ಧಿಯೋ ಯೋ ನಃ  
ಪ್ರಚೋದಯಾತ್ ..  
ಓಂ ಆಪೋಜ್ಯೋತೀರಸೋಽಮೃತಂ ಬ್ರಹ್ಮ ಭೂರ್ಭುವಸ್ಸುವರೋಂ ..

4. ಸಂಕಲ್ಪಃ ..

ಮಮೋಪಾತ್ತ ಸಮಸ್ತ ದುರಿತಕ್ಷಯದ್ವಾರಾ ಶ್ರೀಪರಮೇಶ್ವರ(ವೈಷ್ಣವಃ-  
ಶ್ರೀಮನ್ನಾರಾಯಣ) ಪ್ರೀತ್ಯರ್ಥಂ  
ತದೇವ ಲಗ್ನಂ ಸುದಿನಂ ತದೇವತಾರಾಬಲಂ ಚಂದ್ರಬಲಂ ತದೇವ . ವಿದ್ಯಾ ಬಲಂ  
ದೈವಬಲಂ ತದೇವ .  
ಲಕ್ಷ್ಮೀಪತೇಃತೇಽಽಫ್ರಿಯುಗಂಸ್ಮರಾಮಿ ..  
ಶುಭೇ ಶೋಭನೇ ಮುಹೂರ್ತೇ ಅದ್ಯ ಬ್ರಹ್ಮಣೋದ್ವಿತೀಯಪರಾರ್ಥೇ  
ಶ್ರೀಶ್ವೇತವರಾಹಕಲ್ಪೇ  
ವೈವಸ್ವತ ಮನ್ವಂತರೇಅಷ್ಟಾವಿಂಶತಮೇ ಪ್ರಥಮೇ ಪಾದೇ ಜಂಬೂದ್ವೀಪೇ  
ಭಾರತವರ್ಷೇ ಭರತಖಂಡೇ  
ಮೇರೋಃ ದಕ್ಷಿಣೇ ಪಾರ್ಶ್ವೇ (ಸಮ್ಯಕ್ ಆಮೇರಿಚ/ಆಲುಸ್ತ್ರಲಿಅ ದೇಶೇ  
ಷ್ಯೋಯ್/Bರಿಸ್ಪನೇ/ಣೇವ್ ಜ್ಞೇಸೇಯ್/ಳೋನ್ ಆನ್ಗೇಲೇನ್ ಪಟ್ಟಣೇ ) ಶಕಾಭ್ಯೇ  
ಅಸ್ಮಿನ್ವರ್ತಮಾನೇವ್ಯವಹಾರಿಕೇ ಪ್ರಭವಾದೀನಾಂ ಷಷ್ಠಿ ಸಂವತ್ಸರಾಣಾಂ ಮಧ್ಯೇ  
(ಅಮುಕ)  
ನಾಮ ಸಂವತ್ಸರೇ(ಅಮುಕ) ಅಯನೇ (ಅಮುಕ) ಋತೌ(ಅಮುಕ) ಮಾಸೇ  
(ಅಮುಕ) ಪಕ್ಷೇ

(ಅಮುಕ ತಿಥಿ)..... ಆಂ ಪುಣ್ಯತಿಥೌ, ವಾಸರಃ (ಅಮುಕ) ವಾಸರಯುಕ್ತಾಯಾಂ  
 (ಅಮುಕ) ನಕ್ಷತ್ರ ಯುಕ್ತಾಯಾಂ ಶುಭಯೋಗ ಶುಭಕರಣ ಏವಂಗುಣವೀಶೇಷಣ  
 ವಿಶಿಷ್ಟಾಯಾಂ (ಅಮುಕ ತಿಥಿ).....ಆಂ ಪುಣ್ಯತಿಥೌ, (ಅಮುಕ)ಗೋತ್ರೋತ್ಥವಸ್ಯ/  
 (ಅಮುಕ) ನಕ್ಷತ್ರೇ (ಅಮುಕ) ರಾಶೌ  
 ಜಾತಸ್ಯ (ಅಮುಕ) ನಾಮ ಶರ್ಮಣಃ/.....ನಾಮ್ನಾ ಸಹಧರ್ಮಪತ್ನೀ.....ಪುತ್ರ.....ಪೌತ್ರಸ್ಯ),  
 ಮಮ ಜನ್ಮಾಭ್ಯಾಸಾತ್ ಜನ್ಮಪ್ರಭೃತಿ ಏತತ್ಕ್ಷಣಪರ್ಯಂತಂ ಮಧ್ಯೇ ಸಂಭಾವಿತಾನಾಂ  
 ಸರ್ವೇಷಾಂ  
 ಪಾಪಾನಾಂ ಸದ್ಯಃ ಅಪನೋದನಾರ್ಥಂ, ಸಹ ಕುಟುಂಬಸ್ಯ ಕ್ಷೇಮಸ್ಥೈರ್ಯಧೈರ್ಯವೀರ್ಯ

ಆಯುರಾರೋಗ್ಯಾಭಿವೃದ್ಧ್ಯರ್ಥಂ ಧರ್ಮಾರ್ಥಕಾಮಮೋಕ್ಷ ಚತುರ್ವಿಧಫಲಪುರುಷಾರ್ಥಸಿ  
 ಮಹಾಗಣಪತಿಪ್ರಸಾದಸಿದ್ಧ್ಯರ್ಥಂ ಶ್ರೀದುರ್ಗಾಪರಮೇಶ್ವರೀಪ್ರಸಾದಸಿದ್ಧ್ಯರ್ಥಂ  
 ಪೂರ್ಣಾಪುಷ್ಪಲಾಂಬಾ

ಸಮೇತ ಸಪರಿವಾರ ಹರಿಹರಪುತ್ರಪ್ರಸಾದಸಿದ್ಧ್ಯರ್ಥಂ ಸರ್ವಾಭೀಷ್ಟಸಿದ್ಧ್ಯರ್ಥಂ,  
 ತೇಷಾಂ ಪ್ರಸಾದೇನ

ಶರೀರೇ ವರ್ತಮಾನೇ ವರ್ತಿಷ್ಯಮಾಣಸಕಲರೋಗಪೀಡಾಪರಿಹಾರದ್ವಾರಾ  
 ಅರೋಗದೃಢಗಾತ್ರತಾ-

ಸಿದ್ಧ್ಯರ್ಥಂ ಭೂತಪ್ರೇತಪಿಶಾಚಾದಿ ಕ್ಷುದ್ರಜಂತುಪ್ರಯುಕ್ತಸಕಲೋಪದ್ರವನಿವೃತ್ಯರ್ಥಂ  
 ಉದರಪೀಡಾ ನಿವೃತ್ಯರ್ಥಮ್ನಃಶಾಂತಿಸಿದ್ಧ್ಯರ್ಥಂ, ಐಹಿಕಾಮುಷ್ಠಿಕ ಸಕಲಶ್ರೇಯೋಃಭಿವೃದ್ಧಿ

ಶತ್ರುಬಾಧಾ-  
 ನಿವೃತ್ಯರ್ಥಂ, ಸರ್ವತ್ರ ಜಯಸಿದ್ಧ್ಯರ್ಥಂ, ಸತ್ಸಂತಾನಾದಿವೃದ್ಧ್ಯರ್ಥಂ, ಜ್ಞಾನವೈರಾಗ್ಯಸಿದ್ಧ್ಯರ್ಥಂ

(ಪುತ್ರಲಾಭಸಿದ್ಧ್ಯರ್ಥಂ/(ಅಮುಕ)ರೋಗನಿವೃತ್ಯರ್ಥಂ , (ಉತ್ತರಫಲ್ಗುನೀ  
 ನಕ್ಷತ್ರಪುಣ್ಯದಿನೇ/  
 .....ಜನ್ಮನಕ್ಷತ್ರಶುಭದಿನೇ/(ಸ್ಥಿರ).....ವಾಸರೇ/ಮಂಡಲ-ಶಬರಿಗಿರಿ ಯಾತ್ರಾರಂಭ)

ಪುಣ್ಯಕಾಲೇ, ಪುರಾಣೋಕ್ತಮಂತ್ರೈಶ್ಚ ಶ್ರೀರುದ್ರಮಂತ್ರೈಶ್ಚ ಯಥಾ ಶಕ್ತ್ಯಾಯಥಾ  
 ಮಿಲಿತೋಪಚಾರ-

ಪೂಜಾದ್ರವ್ಯೈಃ ಧ್ಯಾನಾವಾಹನಾದಿ ಷೋಡಶೋಪಚಾರೈಃ ಶಬರಿಗಿರೀಶಾಭಿನ್ನಪೂರ್ಣಾಪುಷ್ಪ  
 ಶ್ರೀಹರಿಹರಪುತ್ರ ಪೂಜಾಂ ಕರಿಷ್ಯೇ .. (ದ್ವಿಃ)

ಆದೌ ಮಹಾಗಣಪತಿ, ಶ್ರೀದುರ್ಗಾಪರಮೇಶ್ವರೀ ಪೂಜನಂ ಚ ಕರಿಷ್ಯೇ ..  
 ತದಂಗತ್ವೇನ ಆಸನಾದಿ ಪೂರ್ವಾಂಗಪೂಜಾಂ ಚ ಕರಿಷ್ಯೇ ..

ಆಸನ, ಕಲಶ, ಘಂಟಾ, ಆತ್ಮ ಪೀಠ ಪೂಜಾಂ ಕೃತ್ವಾ ..  
 ದರ್ಭಾನ್ ನಿರಸ್ಯ . ಅಪ ಉಪಸ್ಪೃಶ್ಯ .

## 5. ಪೂರ್ವಾಂಗ ಪೂಜಾ ..

### 5.1. ಆಸನ ಪೂಜಾ ..

ಆಸನಸ್ಯ ಮಹಾಮಂತ್ರಸ್ಯ ಪೃಥಿವ್ಯಾ ಮೇರುಪೃಷ್ಠ ಋಷಿಃ .  
 ಸುತಲಂ ಭಂದಃ . ಕೂರ್ಮೋ ದೇವತಾ . ಆಸನೇ ವಿನಿಯೋಗಃ ..  
 ಪೃಥ್ವಿ ತ್ವಯಾ ಧೃತಾ ಲೋಕಾ ತ್ವಂ ವಿಷ್ಣುನಾ ವಿಧೃತಾ ಕರೇ .  
 ತ್ವಂ ಚ ಧಾರಯ ಮಾಂ ದೇವಿ ಪವಿತ್ರಂ ಕುರು ಚಾಸನಂ ..  
 ಅರ್ಚನಾ .  
 ಓಂ ಯೋಗಾಯಸನಾಯ ನಮಃ . ವೀರಾಸನಾಯ ನಮಃ . ಶರಾಸನಾಯ ನಮಃ .  
 ಆಧಾರಶಕ್ತಿ ಕಮಲಾಸನಾಯ ನಮಃ .. ಇತಿ ಪುಷ್ಪಾಕ್ಷತೈಃ ಆಸನಮಭ್ಯರ್ಚ್ಯ .

### 5.2. ಕಲಶಪೂಜಾ ..

ಓಂ ಕಲಶದೇವತಾಭ್ಯೋ ನಮಃ . ಗಂಧಾನ್ ಧಾರಯಾಮಿ .  
 ಗಂಧಸ್ಯೋಪರಿ ಹರಿದ್ರಾಕುಂಕುಮಂ ಧಾರಯಾಮಿ .  
 ಓಂ ಕಲಶದೇವತಾಭ್ಯೋ ನಮಃ . ಅಕ್ಷತಾನ್ ಸಮರ್ಪಯಾಮಿ .  
 ಓಂ ಕಲಶದೇವತಾಭ್ಯೋ ನಮಃ . ಪುಷ್ಪೈಃ ಪೂಜಯಾಮಿ .  
 ಕಲಶಸ್ಯ ಮುಖೇ ವಿಷ್ಣುಃ ಕಂಠೇ ರುದ್ರಃ ಸಮಾಶ್ರಿತಃ .  
 ಮೂಲೇ ತತ್ರ ಸ್ಥಿತೋ ಬ್ರಹ್ಮಾ ಮಧ್ಯೇ ಮಾತೃಗಣಾಃ ಸ್ಮೃತಾಃ ..  
 ಕುಕ್ಷೌ ತು ಸಾಗರಾಃ ಸರ್ವೇ ಸಪ್ತದ್ವಿಪಾ ವಸುಂಧರಾ .  
 ಋಗ್ವೇದಶ್ಚ ಯಜುರ್ವೇದಃ ಸಾಮವೇದೋಹ್ಯಧರ್ವಣಃ ..  
 ಗಂಗೇಚ ಯಮುನೇ ಚೈವ ಗೋದಾವರಿ ಸರಸ್ವತಿ .  
 ನರ್ಮದೇ ಸಿಂಧು ಕಾವೇರಿ ಜಲೇಽಸ್ಮಿನ್ ಸನ್ನಿಧಿಂ ಕುರು ..  
 ಅಂಗೈಶ್ಚ ಸಹಿತಾಃ ಸರ್ವೇ ಕಲಶಂತು ಸಮಾಶ್ರಿತಾಃ .  
 ಅತ್ರ ಗಾಯತ್ರೀ ಸಾವಿತ್ರೀ ಶಾಂತಿಪುಷ್ಪಿಕರೀ ತಥಾ ..  
 ಆಯಾಂತು ಸಪರಿವಾರಃ ಶ್ರೀಹರಿಹರಪುತ್ರಪೂಜಾರ್ಥಂ ದುರಿತಕ್ಷಯಕಾರಕಾಃ ..  
 ಅರ್ಚನಾ .  
 ಓಂ ಗಂಗಾಯೈ ನಮಃ . ಯಮುನಾಯೈ ನಮಃ . ಗೋದಾವರ್ಯೈ ನಮಃ .  
 ಸರಸ್ವತೈ ನಮಃ .  
 ನರ್ಮದಾಯೈ ನಮಃ . ಸಿಂಧವೇ ನಮಃ . ಕಾವೇರ್ಯೈ ನಮಃ . ಪುಷ್ಪೈಃ  
 ಪೂಜಯಾಮಿ ..

ಅಸ್ಮಿನ್ ಕಲಶೇ ಗಂಗಾದಿ ಸಪ್ತತೀರ್ಥಾನಿ ಆವಾಹಯಾಮಿ ..  
ಗಂಧಪುಷ್ಪಧೂಪದೀಪೈಃ ಸಕಲಾರಾಧನೈಃ ಸ್ವರ್ಚಿತಂ ..  
ಓಂ ಸಿತಾಸಿತೇ ಸರಿತೇ ಯತ್ರ ಸಂಗತೇ ತತ್ರಾಪ್ಲುತಾಸೋ ದಿವಮುತ್ಪತ್ತಂತಿ .  
ಯೇ ವೈತನ್ವಂ ವಿಸೃಜಂತಿ ಧೀರಾಸ್ತೇ ಜನಾಸೋ ಅಮೃತತ್ವಂ ಭಜಂತೇ ..  
.. ಕಲಶಪ್ರಾರ್ಥನಾಃ ..  
ಕಲಶಃ ಕೀರ್ತಿಮಾಯುಷ್ಯಂ ಪ್ರಜ್ಞಾಂ ಮೇಧಾಂ ಶ್ರಿಯಂ ಬಲಂ .  
ಯೋಗ್ಯತಾಂ ಪಾಪಹಾನಿಂ ಚ ಪುಣ್ಯಂ ವೃದ್ಧಿಂ ಚ ಸಾಧಯೇತ್ ..  
ಸರ್ವತೀರ್ಥಮಯೋ ಯಸ್ಮಾತ್ ಸರ್ವ ದೇವಮಯೋ ಯತಃ .  
ಅತಃ ಹರಿಪ್ರಿಯೋಸೀ ತ್ವಂ ಪೂರ್ಣಕುಂಭಂ ನಮೋಽಸ್ತುತೇ ..  
ಕಲಶದೇವತಾಭ್ಯೋ ನಮಃ .  
ಸಕಲಪೂಜಾರ್ಥೇ ಅಕ್ಷತಾನ್ ಸಮರ್ಪಯಾಮಿ ..

### 5.3. ಶಂಖಪೂಜಾ ..

ಕಲಶೋದಕೇನ ಶಂಖಂ ಪೂರಯಿತ್ವಾ ..  
ಶಂಖೇ ಗಂಧಕುಂಕುಮಪುಷ್ಪತುಲಸೀಪತ್ಯೈರಲಂಕೃತ್ಯ ..  
ಶಂಖಂ ಚಂದ್ರಾರ್ಕದೈವತಂ ಮಧ್ಯೇ ವರುಣದೇವತಾಂ .  
ಪೃಷ್ಠೇ ಪ್ರಜಾಪತಿಂ ವಂದ್ಯಾತ್ ಅಗ್ರೇ ಗಂಗಾಂ ಸರಸ್ವತೀಂ ..  
ತ್ರೈಲೋಕ್ಯೇಯಾನಿ ತೀರ್ಥಾನಿ ವಾಸುದೇವಸ್ಯ ಚಾಜ್ಞಯಾ .  
ಶಂಖೇತಿಷ್ಠಂತು ವಿಪ್ರೇಂದ್ರಾ ತಸ್ಮಾತ್ ಶಂಖಂ ಪ್ರಪೂಜಯೇತ್ ..  
ತ್ವಂ ಪುರಾ ಸಾಗರೋತ್ಪನ್ನೋ ವಿಷ್ಣುನಾ ವಿದೃತಃ ಕರೇ .  
ಪೂಜಿತಃ ಸರ್ವದೇವೈಶ್ಚ ಪಾಂಚಜನ್ಯ ನಮೋಽಸ್ತುತೇ ..  
ಗರ್ಭಾದೇವಾರಿನಾರೀಣಾಂ ವಿಶೀರ್ಯಂತೇ ಸಹಸ್ರಧಾ .  
ನವನಾದೇನಪಾತಾಳೇ ಪಾಂಚಜನ್ಯ ನಮೋಽಸ್ತುತೇ ..  
ಅರ್ಚನಾ .  
ಓಂ . ಶಂಖಾಯ ನಮಃ . ಧವಳಾಯ ನಮಃ . ಓಂ ಪಾಂಚಜನ್ಯಾಯ ನಮಃ .  
ಓಂ ಆಕಾಶಮಂಡಲಾಕೃಷ್ಟ ಗಂಗಾದಿ ಸಪ್ತತೀರ್ಥಗಣಂ ಆವಾಹಯಾಮಿ .  
ಓಂ ಪಾಂಚಜನ್ಯಾಯ ನಮಃ ಗಂಧಪುಷ್ಪಧೂಪದೀಪೈಃ ಸಕಲಾರಾಧನೈಃ ಸ್ವರ್ಚಿತಂ  
..  
ಓಂ . ಪವನರಾಜಾಯ ವಿದ್ಮಹೇ ಪಾಂಚಜನ್ಯಾಯ ಧೀಮಹಿ .  
ತನ್ನಃ ಶಂಖಃ ಪ್ರಚೋದಯಾತ್ ..  
ಶಂಖದೇವತಾಭ್ಯೋ ನಮಃ .

ಸಕಲಪೂಜಾರ್ಥೇ ಅಕ್ಷತಾನ್ ಸಮರ್ಪಯಾಮಿ ..

#### 5.4. ಘಂಟಾ ಪೂಜಾ

ಓಂ . ಜಯಧ್ವನಿ ಮಂತ್ರಮಾತಃ ಸ್ವಾಹಾ .

ಘಂಟಾನಾದಂ ಕೃತ್ವಾ .

ಆಗಮಾರ್ಥಂ ತು ದೇವಾನಾಂ ಗಮನಾರ್ಥಂ ತು ರಾಕ್ಷಸಾಂ .

ಘಂಟಾರವಂ ಕರೋಮ್ಯಾದೌ ದೇವ ಆಹ್ವಾನಲಾಂಭನಂ ..

ಘಂಟಾದೇವತಾಭ್ಯೋ ನಮಃ ಸಕಲೋಪಚಾರಪೂಜಾರ್ಥೇ ಅಕ್ಷತಾನ್

ಸಮರ್ಪಯಾಮಿ .

#### 5.5. ಆತ್ಮಪೂಜಾ ..

ದೇಹೋ ದೇವಾಲಯಃ ಪ್ರೋಕ್ತೋ ಜೀವ ಏವ ಸದಾಶಿವಃ .

ತ್ಯಜೇದಜ್ಞಾನನಿರ್ಮಾಲ್ಯಂ ಸೋಽಹಂಭಾವೇನ ಯೋಜಯೇತ್ ..

ಓಂ . ಆತ್ಮನೇ ನಮಃ . ಅಂತರಾತ್ಮನೇ ನಮಃ . ಜೀವಾತ್ಮನೇ ನಮಃ .

ಪರಮಾತ್ಮನೇ ನಮಃ ಇಾನಾತ್ಮನೇ ನಮಃ . ಸತ್ಯಾತ್ಮನೇ ನಮಃ ..

#### 5.6. ಪ್ರೋಕ್ಷಣಂ ..

ಅಪವಿತ್ರೋ ಪವಿತ್ರೋ ವಾ ಸರ್ವಾವಸ್ಥಾಂಗತೋಽಪಿ ವಾ .

ಯಃ ಸ್ಮರೇತ್ ಪುಂಡರೀಕಾಕ್ಷಂ ಸಃ ಬಾಹ್ಯಾಭ್ಯಂತರಃ ಶುಚಿಃ ..

ಓಂ ಭೂರ್ಭುವಃಸುವಃ . ಓಂ ಭೂರ್ಭುವಃಸುವಃ . ಓಂ ಭೂರ್ಭುವಃಸುವಃ ..

ಏವಂ ಶಂಖ/ಕಲಶಜಲೇನ ಪೂಜಾ ಸಾಮಾಗ್ರ್ಯಃ ಆತ್ಮಾಚೆ ಸಂಪ್ರೋಕ್ಷ್ಯಾಃ ..

ಮಹಾಗಣಪತಿಪೂಜಾ .

#### 6. .. ಮಹಾಗಣಪತಿ ಪೂಜಾ ..

ಗಣಪತಿ ಆವಾಹನದೀಪಂ “ಉದ್ದೀಪ್ಯಸ್ವ” ಮಂತ್ರೇಣ ಪ್ರಜ್ವಾಲ್ಯ .

ದೀಪಂ ಸಂಪ್ರಾರ್ಥ್ಯ ಪೀಠಪೂಜಾಂ ಕೃತ್ವಾ,

ಗಂಧಕುಂಕುಮಮಾಲ್ಯಾಭರಣಾಲಂಕೃತದೀಪಭೂಷಿತೇ

ಮಹಾಗಣಪತಿಪೂಜಾಂ ಕುರ್ಯಾತ್ ..

ಉದ್ದೀಪ್ಯಸ್ವ ಜಾತವೇದೋಽಪಘ್ನಾನ್ನಿರ್ಮುತಿಂ ಮಮ .

ಪಶೋಶ್ಚ ಮಹ್ಯಮಾವಹ ಜೀವನಂ ಚ ದಿಶೋ ದಿಶ .

ಮಾ ನೋ ಹಿಸೀಃ ಜಾತವೇದೋ ಗಾಮಶ್ಚಂ ಪುರುಷಂ ಜಗತ್ .

ಅಬಿಬ್ಬದಗ್ನ ಆಗಿಹಿ ಶ್ರಿಯಾ ಮಾ ಪರಿಪಾಲಯ ..

.. ಪೀಠಪೂಜಾ ..

ಓಂ ಸಕಲಗುಣಾತ್ಮಶಕ್ತಿಯುಕ್ತಾಯ ಯೋಗಪೀಠಾತ್ಮನೇ ನಮಃ .

ಆಧಾರಶಕ್ತ್ಯೇ ನಮಃ . ಮೂಲಪ್ರಕೃತ್ಯೈ ನಮಃ .

ಆದಿವರಾಹಾಯೈ ನಮಃ . ಆದಿಕೂರ್ಮಾಯೈ ನಮಃ .

ಅನಂತಾಸನಾಯ ನಮಃ . ಅನಂತಶಕ್ತಿಯುಕ್ತ ಶ್ರೀಮಹಾಗಣಪತಿ ಯೋಗಪೀಠಾಸನಾಯ

ನಮಃ . ಸಮಸ್ತೋಪಚಾರಾನ್ ಸಮರ್ಪಯಾಮಿ .. ಇತಿ ಪೀಠಪೂಜಾಂ

ಸಮರ್ಪಯಾಮಿ ..

.. ಧ್ಯಾನಂ ..

ಓಂ ಗಣಾನಾಂ ತ್ವಾ ಗಣಪತಿಂ ಹವಾಮಹೇ

ಕವಿಕವೀನಾಮುಪಮಶ್ರವಸ್ತಮಂ .

ಜ್ಯೇಷ್ಠರಾಜಂಬ್ರಹ್ಮಣಾಂ ಬ್ರಹ್ಮಣಸ್ವತ ಆ ನಃ

ಶೃಣ್ವನ್ನೂತಿಭಿಸ್ಸೀದಸಾದೆನ್ ..

(ಗಾಯತ್ರೀ ಮಂತ್ರಃ)

ಓಂ . ತತ್ಪರುಷಾಯ ವಿದ್ಮಹೇ ಏಕದಂತಾಯ ಧೀಮಹಿ .

ತನ್ನೋ ದಂತಿಃ ಪ್ರಚೋದಯಾತ್ ..

ಓಂ ಭೂರ್ಭುವಃಸ್ವಃ ಮಹಾಗಣಪತಯೇ ನಮಃ . ಧ್ಯಾಯಾಮಿ ಆವಾಹಯಾಮಿ ..

ಇತಿ ಮನಸಾ ಸುಧ್ಯಾತಂ ಸಪರಿವಾರಂ ಮಹಾಗಣಪತಿಂ ದೀಪೇ ಅವಹಯೇತ್ .

ಯಂತ್ರೇವಾವಿಗ್ರಹೇ/ಪ್ರತಿಮಾಯಾಂ ವಾ ಕುಂಭೇವಾ ಅವಹಯೇತ್ ಪ್ರಾಣಪ್ರತಿಷ್ಠಾಂ

ಕೃತ್ವಾ -

ಫಲಾದಿಕಂ ನಿವೇದ್ಯ ಷೋಡಶೋಪಚಾರಪೂಜಾಂ ಕೂರ್ಯಾತ್ .

ಓಂ . ಶ್ರೀಮಹಾಗಣಪತಯೇ ನಮಃ . ಆಸನಂ ಸಮರ್ಪಯಾಮಿ .

ಓಂ . ಶ್ರೀಮಹಾಗಣಪತಯೇ ನಮಃ . ಪಾದಯೋಃ ಪಾದ್ಯಂ ಸಮರ್ಪಯಾಮಿ .

ಓಂ . ಶ್ರೀಮಹಾಗಣಪತಯೇ ನಮಃ . ಹಸ್ತಯೋಃ ಅರ್ಘ್ಯಂ ಸಮರ್ಪಯಾಮಿ .

ಓಂ . ಶ್ರೀಮಹಾಗಣಪತಯೇ ನಮಃ . ಆಚಮನೀಯಂ ಸಮರ್ಪಯಾಮಿ .

ಓಂ . ಶ್ರೀಮಹಾಗಣಪತಯೇ ನಮಃ . ಸ್ನಾನಂ ಸಮರ್ಪಯಾಮಿ .

ಸ್ನಾನಾನಂತರಂ ಆಚಮನೀಯಂ ಸಮರ್ಪಯಾಮಿ .

ಓಂ . ಶ್ರೀಮಹಾಗಣಪತಯೇ ನಮಃ . ವಸ್ತ್ರ-ಯಜ್ಞೋಪವೀತ-ಉತ್ತರೀಯ-

ಆಭರಣ-ನಾನಾಭೂಷಣಾಲಂಕಾರಾರ್ಥೇ ಅಕ್ಷತಾನ್ ಸಮರ್ಪಯಾಮಿ .

ಓಂ . ಶ್ರೀಮಹಾಗಣಪತಯೇ ನಮಃ . ದಿವ್ಯಪರಿಮಳಗಂಧಾನ್ ಧಾರಯಾಮಿ .

ಓಂ . ಶ್ರೀಮಹಾಗಣಪತಯೇ ನಮಃ . ಗಂಧಸ್ತೋಪರಿ ಹರಿದ್ರಾಕುಂಕುಮಂ

ಧಾರಯಾಮಿ .



ಓಂ . ಶ್ರೀಮಹಾಗಣಪತಯೇ ನಮಃ . ಅಕ್ಷತಾನ್ ಸಮರ್ಪಯಾಮಿ .

ಓಂ . ಶ್ರೀಮಹಾಗಣಪತಯೇ ನಮಃ . ಪುಷ್ಪಾಣಿ ಸಮರ್ಪಯಾಮಿ .

.. ಷೋಡಶನಾಮಾವಳಿಃ ..

ಓಂ ಸುಮುಖಾಯ ನಮಃ .

ಓಂ ಏಕದಂತಾಯ ನಮಃ .

ಓಂ ಕಪಿಲಾಯ ನಮಃ .

ಓಂ ಗಜಕರ್ಣಕಾಯ ನಮಃ .

ಓಂ ಲಂಬೋದರಾಯ ನಮಃ .

ಓಂ ವಿಕಟಾಯ ನಮಃ .

ಓಂ ವಿಘ್ನರಾಜಾಯ ನಮಃ .

ಓಂ ವಿನಾಯಕಾಯ ನಮಃ .

ಓಂ ಧೂಮಕೇತವೇ ನಮಃ .

ಓಂ ಗಣಾಧ್ಯಕ್ಷಾಯ ನಮಃ .

ಓಂ ಭಾಲಚಂದ್ರಾಯ ನಮಃ .

ಓಂ ಗಜಾನನಾಯ ನಮಃ .

ಓಂ ವಕ್ರತುಂಡಾಯ ನಮಃ .

ಓಂ ಹೇರಂಬಾಯ ನಮಃ .

ಓಂ ಸ್ಕಂದಪೂರ್ವಜಾಯ ನಮಃ ..

ಓಂ ಶ್ರೀಮಹಾಗಣಪತಯೇ ನಮಃ .

ಇತಿ ಷೋಡಶ ನಾಮಾವಳಿಃ ಪುಷ್ಪಾಕ್ಷತೈಶ್ಚ ಅರ್ಚನಪೂಜಾಂ ಸಮರ್ಪಯಾಮಿ ..

ತತಃ ಅಷ್ಟೋತ್ತರಶತನಾಮ ಅರ್ಚನಂ ಕೃತ್ವಾ ..

ಧೂಪಂ ಆಘ್ರಾಪಯಾಮಿ .

ದೀಪಂ ದರ್ಶಯಾಮಿ .

ಸ್ಥಲಶುದ್ಧಿ . ಗೋಮಯೋಪಲೇಪಿತೇ ಚತುರಶ್ರೇ ಸ್ಥಂಡಿಲೇ ಗಾಯತ್ರಾ

ಗಂಧಪುಷ್ಪಾದಿಭಿರಲಂಕೃತ್ಯ ತಸ್ಮಿನ್ ನೈವೇದ್ಯಂ ನಿದಧ್ಯಾತ್ .

ಓಂ ಭೂರ್ಭುವಃಸುವಃ ತತ್ಸವಿತುರ್ವರೇಣ್ಯಂ ಭರ್ಗೋದೇವಸ್ಯ ದೀಮಹಿ

ಧಿಯೋ ಯೋ ನಃ ಪ್ರಚೋದಯಾತ್ . ದೇವ ಸವಿತಃ ಪ್ರಸುವ ಸತ್ಯಂ ತ್ವರ್ತೇನ

(ರಾತ್ರೌ ಋತಂ ತ್ವಾ ಸತ್ಯೇನ ) ಪರಿಷಿಂಚಾಮಿ . ಅಮೃತೋಪಸ್ತರಣಮಸಿ .

ಓಂ . ಸಪರಿವಾರಾಯ ಶ್ರೀಮಹಾಗಣಪತಯೇ ನಮಃ ಕದಲೀಫಲಾನಿ ಲಾಜಾನ್

ಗುಡಖಂಡಾನ್ (ನಾಲಿಕೇರ ಖಂಡದ್ವಯಂ)ಏತದ್ ಸರ್ವಂ ಯಥಾಶಕ್ತಿ

ಮಹಾನೈವೇದ್ಯಂ ನಿವೇದಯಾಮಿ . ಮಧ್ಯೇ ಮಧ್ಯೇ ಅಮೃತಪಾನೀಯಂ

ಸಮರ್ಪಯಾಮಿ .

ಅಮೃತಾಪಿಧಾನಮಸಿ . ನೈವೇದ್ಯಾನಂತರಂ ಆಚಮನೀಯಂ ಸಮರ್ಪಯಾಮಿ ..  
ತಾಂಬೂಲಂ ಸಮರ್ಪಯಾಮಿ .

ಫಲಂ ಸಮರ್ಪಯಾಮಿ .

ದಕ್ಷಿಣಾಂ ಸಮರ್ಪಯಾಮಿ .

.. ನೀರಾಜನಃ ..

ಹಿರಣ್ಯ ಪಾತ್ರಂ ಮಧೋಃ ಪೂರ್ಣಂ ದಧಾತಿ . ಮಧವ್ಯೋಸನೀತಿ .

ಏಕದಾ ಯಜಮಾಣ ಉಪಹರತೇ . ಏಕದೈವ ಯಜಮಾಣ ಆಯುಸ್ತೇಜೋ  
ದಧಾತಿ ..

ಓಂ . ಸಪರಿವಾರಾಯ ಶ್ರೀಮಹಾಗಣಪತಯೇ ನಮಃ .

ಸರ್ವೋಪಚಾರಥೇ ಕರ್ಪೂರನೀರಾಜನದೀಪಂ ಪ್ರದರ್ಶಯಾಮಿ .

ರಕ್ಷಾಂ ಧಾರಯಾಮಿ .

ನೀರಾಜನಾನಂತರಂ ಆಚಮನೀಯಂ ಸಮರ್ಪಯಾಮಿ .

ಓಂ ಭೂರ್ಭುವಸ್ವಃ ಮಹಾಗಣಪತಯೇ ನಮಃ . ಮಂತ್ರಪುಷ್ಪಂ ಸ್ವರ್ಣಪುಷ್ಪಂಚ  
ಸಮರ್ಪಯಾಮಿ .

ಓಂ ಭೂರ್ಭುವಸ್ವಃ ಮಹಾಗಣಪತಯೇ ನಮಃ . ಪ್ರದಕ್ಷಿಣನಮಸ್ಕಾರಾನ್  
ಸಮರ್ಪಯಾಮಿ .

ಓಂ ಭೂರ್ಭುವಸ್ವಃ ಮಹಾಗಣಪತಯೇ ನಮಃ . ಭತ್ತಚಾಮರಾದಿ ಸಮಸ್ತರಾಜೋಪಚಾರಾ  
ಭಕ್ತೃಪಚಾರಾನ್ ಸಮರ್ಪಯಾಮಿ ..

.. ಅಥ ಪ್ರಾರ್ಥನಾ ..

ಓಂ ವಕ್ರತುಂಡ ಮಹಾಕಾಯ ಕೋಟಿಸೂರ್ಯಸಮಪ್ರಭ .

ನಿರ್ವಿಘ್ನಂ ಕುರು ಮೇ ದೇವ ಸರ್ವಕಾರ್ಯೇಷು ಸರ್ವದಾ ..

ನಮೋ ನಮೋ ಗಣೇಶಾಯ ನಮಸ್ತೇ ಶಿವಸೂನವೇ .

ನಿರ್ವಿಘ್ನಂ ಕುರು ಮೇ ದೇವೇಶ ನಮಾಮಿ ತ್ವಾಂ ಗಣಾಧಿಪ ..

ವಿಘ್ನೇಶ್ವರ ಮಹಾಭಾಗ ಸರ್ವಲೋಕನಮಸ್ಕೃತ .

ಮಯಾಽಽರಬ್ಧಮಿದಂ ಕಾರ್ಯಂ ನಿರ್ವಿಘ್ನಂ ಕುರು ಸರ್ವದಾ ..

ಓಂ ಭೂರ್ಭುವಸ್ವಃ ಮಹಾಗಣಪತಯೇ ನಮಃ . ಪ್ರಾರ್ಥನಾಂ ಸಮರ್ಪಯಾಮಿ .

ಅನಯಾ ಪೂಜಯಾ ವಿಘ್ನಹರ್ತಾ ಮಹಾಗಣಪತಿಃ ಪ್ರೀಯತಾಂ ..

ಶ್ರೀಮಹಾಗಣಪತಿಪ್ರಸಾದಂ ಶಿರಸಾ ಗೃಹ್ಣಾಮಿ ..

ಅವಿಘ್ನಮಸ್ತು ..

7.. ಶ್ರೀದುರ್ಗಾ ಪರಮೇಶ್ವರೀ ಪೂಜಾ ..

ಮಹಾಭದ್ರದೀಪೇ ದಕ್ಷಿಣಭಾಗೇ ಅಲಂಕೃತದೀಪಂ ನಿಧಾಯ ಶ್ರೀದುರ್ಗಾಪರಮೇಶ್ವರೀಂ  
ಆವಾಹಯೇತ್ “ಜಾತವೇದಸೇ” ಇತಿ ಮಂತ್ರೇಣ ದೀಪಂಪ್ರಜ್ವಲ್ಯ ಪೀಠಪೂಜಾಂ

ಕೃತ್ವಾ

ಗಂಧಪುಷ್ಪಾಕ್ಷತಾನ್ ಗೃಹೀತ್ವಾ .

.. ಪೀಠಪೂಜಾ ..

ಓಂ ಸಕಲಗುಣಾತ್ಮಶಕ್ತಿಯುಕ್ತಾಯ ಯೋಗಪೀಠಾತ್ಮನೇ ನಮಃ .

ಆಧಾರಶಕ್ತ್ಯೈ ನಮಃ . ಮೂಲಪ್ರಕೃತ್ಯೈ ನಮಃ . ಆದಿವರಾಹಾಯೈ ನಮಃ .

ಆದಿಕೂರ್ಮಾಯೈ ನಮಃ . ಅನಂತಾಸನಾಯ ನಮಃ . ಅನಂತಶಕ್ತಿಯುಕ್ತ

ಶ್ರೀದುರ್ಗಾಪರಮೇಶ್ವರೀ ಯೋಗಪೀಠಸನಾಯ ನಮಃ ಸಮಸ್ತೋಪಚಾರಾನ್

ಸಮರ್ಪಯಾಮಿ .. ಇತಿ ಪೀಠಪೂಜಾಂ ಸಮರ್ಪಯಾಮಿ ..

.. ಧ್ಯಾನಂ ..

ಓಂ . ಜಾತವೇದಸೇ ಸುನವಾಮು ಸೋಮಮರಾತೀಯತೋ ನಿದೆಹಾತಿ ವೇದಃ .

ಸನಃ ಪರ್ಷದತಿ ದುರ್ಗಾಣಿ ವಿಶ್ವಾ ನಾವೇವ ಸಿಂಧುಂ ದುರಿತಾಽತ್ಯಗ್ನಿಃ ..

ಓಂ ಕಾತ್ಯಾಯನಾಯ ವಿದ್ಮಹೇ ಕನ್ಯಾಕುಮಾರಿ ಧೀಮಹಿ .

ತನ್ನೋ ದುರ್ಗಿಃ ಪ್ರಚೋದಯಾತ್ ..

ಓಂ ಭೂರ್ಭುವಃಸುವರೋಂ . ಅಸ್ಮಿನ್ ದೀಪೇ ದುರ್ಗಾ ಪರಮೇಶ್ವರೀಂ

ಧ್ಯಾಯಾಮಿ ಆವಾಹಯಾಮಿ ..

(ಚಕ್ರೇವಾ ಕುಂಭೇವಾ ಚಿತ್ರಪಠೇವಾ ಬಿಂಬೇ/ಪ್ರತಿಮಾಯಾಂ ವಾ ದೇವತಾಂ

ಆವಾಹಯೇತ್ .

ಪ್ರಾಣಪ್ರತಿಷ್ಠಾಂ ಕೃತ್ವಾ ತ್ರಿಮಧುರಂ ನಿವೇದ್ಯ) ..

ಓಂ ಶ್ರೀದುರ್ಗಾಪರಮೇಶ್ವರ್ಯೈ ನಮಃ . ರತ್ನಖಚಿತಸಿಂಹಾಸನಂ ಸಮರ್ಪಯಾಮಿ

ಓಂ ಶ್ರೀದುರ್ಗಾಪರಮೇಶ್ವರ್ಯೈ ನಮಃ . ಪಾದಯೋಃ ಪಾದ್ಯಂ ಆಸನಂ

ಸಮರ್ಪಯಾಮಿ .

ಓಂ ಶ್ರೀದುರ್ಗಾಪರಮೇಶ್ವರ್ಯೈ ನಮಃ . ಹಸ್ತಯೋಃ ಅಘ್ರ್ಯಂ ಸಮರ್ಪಯಾಮಿ .

ಓಂ ಶ್ರೀದುರ್ಗಾಪರಮೇಶ್ವರ್ಯೈ ನಮಃ . ಆಚಮನೀಯಂ ಸಮರ್ಪಯಾಮಿ .

ಓಂ ಶ್ರೀದುರ್ಗಾಪರಮೇಶ್ವರ್ಯೈ ನಮಃ . ಸ್ನಾನಂ ಸಮರ್ಪಯಾಮಿ .

ಅಥವಾ ಸ್ನಾನಾರ್ಥೇ ವೇದಮಂತ್ರೈಶ್ಚ ಪ್ರೋಕ್ಷಯಾಮಿ .

ಆಪೋಹಿಷ್ಣಾ ಮಯೋ ಭುವಃ - ಇತ್ಯಾದಿಭಿಃ ಮಂತ್ರೈಶ್ಚ ಪ್ರೋಕ್ಷಯೇತ್ .

ಸ್ನಾನಾನಂತರಂ ಆಚಮನೀಯಂ ಸಮರ್ಪಯಾಮಿ .

ಓಂ ಶ್ರೀದುರ್ಗಾಪರಮೇಶ್ವರ್ಯೈ ನಮಃ .

ಏತೇ ಪಟ್ಟಕೂಲ-ವಸ್ತ್ರ-ಯಜ್ಞೋಪವೀತ-ಉತ್ತರೀಯ-ಸ್ವರ್ಣಾಭರಣ-ಸೌಭಾಗ್ಯ-  
ದ್ರವ್ಯ-ಸೌಭಾಗ್ಯ-ಸೂತ್ರ-ಕಜ್ಜಲ-ನಾನಾಭೂಷಣಾಲಂಕಾರಾರ್ಥೇ ಇಮೇ ಅಕ್ಷತಾಃ .

ಓಂ ಶ್ರೀದುರ್ಗಾಪರಮೇಶ್ವರ್ಯೈ ನಮಃ . ದಿವ್ಯಪರಿಮಳಚಂದನಂ ಸಮರ್ಪಯಾಮಿ

ಗಂಧಸ್ಯೋಪರಿ ಹರಿದ್ರಾಕುಂಕುಮಂ ಸಮರ್ಪಯಾಮಿ .

ಓಂ ಶ್ರೀದುರ್ಗಾಪರಮೇಶ್ವರ್ಯೈ ನಮಃ . ಅಕ್ಷತಾನ್ ಸಮರ್ಪಯಾಮಿ .

ಓಂ ಶ್ರೀದುರ್ಗಾಪರಮೇಶ್ವರ್ಯೈ ನಮಃ . ಪುಷ್ಪಾಣಿ ಸಮರ್ಪಯಾಮಿ .

.. ಅಷ್ಟ ನಾಮಾವಳಿಃ ..

ಓಂ ಭವಸ್ಯ ದೇವಸ್ಯ ಪತ್ನೀಶ್ಚ ನಮಃ .

ಓಂ ಶರ್ವಸ್ಯ ದೇವಸ್ಯ ಪತ್ನೀಶ್ಚ ನಮಃ .

ಓಂ ಈಶಾನಸ್ಯ ದೇವಸ್ಯ ಪತ್ನೀಶ್ಚ ನಮಃ .

ಓಂ ಪಶುಪತೇಃ ದೇವಸ್ಯ ಪತ್ನೀಶ್ಚ ನಮಃ .

ಓಂ ಉಗ್ರಸ್ಯ ದೇವಸ್ಯ ಪತ್ನೀಶ್ಚ ನಮಃ .

ಓಂ ರುದ್ರಸ್ಯ ದೇವಸ್ಯ ಪತ್ನೀಶ್ಚ ನಮಃ .

ಓಂ ಭೀಮಸ್ಯ ದೇವಸ್ಯ ಪತ್ನೀಶ್ಚ ನಮಃ .

ಓಂ ಮಹತೋ ದೇವಸ್ಯ ಪತ್ನೀಶ್ಚ ನಮಃ .. 8

ಓಂ ದುರ್ಗಾಪರಮೇಶ್ವರ್ಯೈ ನಮಃ . ಇತಿ ಅಷ್ಟನಾಮಾವಳಿಃ ಅರ್ಚನಪೂಜಾಂ  
ಸಮರ್ಪಯಾಮಿ ..

ತತಃ ಯಥಾವಕಾಶಂ ಅಷ್ಟೋತ್ತರಶತನಾಮ ಅರ್ಚನಂ ಕೃತ್ವಾ ..

ಓಂ ಭೂರ್ಭುವಸ್ವವರೋಂ . ದುರ್ಗಾಪರಮೇಶ್ವರ್ಯೈ ನಮಃ . ಧೂಪಂ  
ಆಘ್ರಾಪಯಾಮಿ .

ಓಂ ಶ್ರೀದುರ್ಗಾಪರಮೇಶ್ವರ್ಯೈ ನಮಃ . ದೀಪಂ ಸಂದರ್ಶಯಾಮಿ .

.. ನೈವೇದ್ಯಂ ..

ಓಂ ಭೂರ್ಭುವಃಸುವಃ . ತತ್ಸವಿತುರ್ವರೇಣ್ಯಂ

ಭಗೋ ದೇವಸ್ಯ ಧೀಮಹಿ . ಧಿಯೋ ಯೋ ನಃ ಪ್ರಚೋದಯಾತ್ ..

ದೇವಸವಿತಃ ಪ್ರಸುವ . ಸತ್ಯಂ ತ್ವತೇನ (ರಾತ್ರೌ ಋತಂತ್ವಾಸತ್ಯೇನ)  
ಪರಿಷಿಂಚಾಮಿ .

ಅಮೃತೋಪಸ್ತರಣಮಸಿ ..

ಪ್ರಾಣಾಯ ಸ್ವಾಹಾ .

ಅಪಾನಾಯ ಸ್ವಾಹಾ .

ವ್ಯಾನಾಯು ಸ್ವಾಹಾ .  
 ಉದಾನಾಯು ಸ್ವಾಹಾ .  
 ಸಮಾನಾಯು ಸ್ವಾಹಾ .  
 ಬ್ರಹ್ಮಣೇ ಸ್ವಾಹಾ .  
 ಮಧುವಾತಾ ಋತಾಯತೇ . ಮಧುಕ್ಷರಂತಿ ಸಿಂಧವಃ .  
 ಮಾಧ್ವೀನಃ ಸಂತೋಷಧೀಃ .  
 ಮಧುನಕ್ತಮುತೋಷಸಿ . ಮಧುಮತ್ ಪಾರ್ಥಿವ ರಜಃ .  
 ಮಧುದ್ಯಾರಸ್ತು ನಃ ಪಿತಾ . ಮಧುಮಾನ್ಮೋ ವನಸ್ಪತಿಃ . ಮಧುಮಾ ಅಸ್ತು  
 ಸೂರ್ಯಃ .  
 ಮಾಧ್ವೀರ್ಗಾವೋ ಭವಂತು ನಃ .. ಮಧು ಮಧು ಮಧು ..  
 ಓಂ . ಸಪರಿವಾರಾಯ ಶ್ರೀದುರ್ಗಾಪರಮೇಶ್ವರ್ಯೈ ನಮಃ (ನೈವೇದ್ಯ ನಾಮ)  
 ಏತತ್ ಸರ್ವಂ ಯಥಾಶಕ್ತಿ ಮಹಾನೈವೇದ್ಯಂ ನಿವೇದಯಾಮಿ .  
 ಮಧ್ಯೇ ಮಧ್ಯೇ ಅಮೃತಪಾನೀಯಂ ಸಮರ್ಪಯಾಮಿ . ಅಮೃತಾಪಿಧಾನಮಸಿ .  
 ಹಸ್ತಪ್ರಕ್ಷಾಲನ, ಪಾದಪ್ರಕ್ಷಾಲನ ನೈವೇದ್ಯಾನಂತರಂ ಆಚಮನೀಯಂಚ  
 ಸಮರ್ಪಯಾಮಿ ..  
 ಓಂ ಶ್ರೀದುರ್ಗಾಪರಮೇಶ್ವರ್ಯೈ ನಮಃ . ತಾಂಬೂಲಂ ಸಮರ್ಪಯಾಮಿ .  
 ಓಂ ಶ್ರೀದುರ್ಗಾಪರಮೇಶ್ವರ್ಯೈ ನಮಃ . ಫಲಂ ಸಮರ್ಪಯಾಮಿ .  
 ಓಂ ಶ್ರೀದುರ್ಗಾಪರಮೇಶ್ವರ್ಯೈ ನಮಃ . ದಕ್ಷಿಣಾಂ ಸಮರ್ಪಯಾಮಿ .  
 .. ಕರ್ಪೂರನೀರಾಜನಂ ..  
 ಬಹುಗ್ಂಭ್ರಿ ಬಹುಶ್ವಾಯೈ ಬಹುಜಾವಿಕಾಯೈ .  
 ಬಹುವ್ರೀಹಿಯವಾಯೈ ಬಹುಮಾಷತಿಲಾಯೈ .  
 ಬಹುಹಿರನ್ ಆಯೈ ಬಹುಹಸ್ತಿಕಾಯೈ .  
 ಬಹುದಾಸಪೂರುಷಾಯೈ ರಯಿಮತ್ಯೈ ಪುಷ್ಟಿಮತ್ಯೈ .  
 ಬಹುರಾಯಸ್ವೋಷಾಯೈ ರಾಜಾಸ್ತಿವಿತೆ .  
 ಭೂಮಾ ವೈ ಹೋತಾ .  
 ಭೂಮಾ ಸೂತಗ್ರಾಮನೈಃ .  
 ಭೂಮೈವಾಸ್ಮಿನ್ಭೂಮಾನಾಂ ದಧಾತಿ .  
 ಶತೇನ ಕ್ಷತ್ತಸಂಗ್ರಹೀತ್ಯಭಿಃ ಸಹೋದ್ಗಾತಾ .  
 ಉತ್ತರತೋ ದಕ್ಷಿಣಾ ತಿಷ್ಠನ್ಪ್ರೋಕ್ಷತಿ ..  
 ಓಂ ಶ್ರೀದುರ್ಗಾಪರಮೇಶ್ವರ್ಯೈ ನಮಃ .  
 ಸಮಸ್ತಮಪರಾಧಕ್ಷಮಾಪಣಾರ್ಥಂ ಸರ್ವಬಾಧಾನಿವೃತ್ತ್ಯರ್ಥಂ  
 ಸರ್ವಮಂಗಳಾವಾಪ್ತ್ಯರ್ಥಂ ಕರ್ಪೂರನೀರಾಜನದೀಪಂ ಪ್ರದರ್ಶಯಾಮಿ ..

ರಕ್ಷಾಂ ಧಾರಯಾಮಿ .

ನೀರಾಜನಾನಂತರಂ ಆಚಮನೀಯಂ ಸಮರ್ಪಯಾಮಿ .

ಓಂ ಭೂರ್ಭುವಸ್ವಃ ದುರ್ಗಾಪರಮೇಶ್ವರ್ಯೈ ನಮಃ .

ಮಂತ್ರಪುಷ್ಪಂ ಸ್ವರ್ಣಪುಷ್ಪಂಚ ಸಮರ್ಪಯಾಮಿ .

ಓಂ ಭೂರ್ಭುವಸ್ವಃ ದುರ್ಗಾಪರಮೇಶ್ವರ್ಯೈ ನಮಃ .

ಪ್ರದಕ್ಷಿಣನಮಸ್ಕಾರಾನ್ ಸಮರ್ಪಯಾಮಿ .

ಓಂ ಭೂರ್ಭುವಸ್ವಃ ದುರ್ಗಾಪರಮೇಶ್ವರ್ಯೈ ನಮಃ .

ಭತ್ತಚಾಮರಾದಿ ಸಮಸ್ತ ರಾಜೋಪಚಾರಾನ್ ಭಕ್ತೃಪಚಾರಾನ್ ಸಮರ್ಪಯಾಮಿ

..

ಪ್ರದಕ್ಷಿಣನಮಸ್ಕಾರಾಂಚ..... ಇತ್ಯಾದಿ ಕೂರ್ಯಾತ್ ..

.. ಪ್ರಾರ್ಥನಾ ..

ಸರ್ವಮಂಗಳಮಾಂಗಲ್ಯೇ ಶಿವೇ ಸರ್ವಾರ್ಥಸಾಧಕೇ .

ಶರಣ್ಯೇ ತ್ಯಂಬಕೇ ದೇವಿ ನಾರಾಯಣಿ ನಮೋಽಸ್ತುತೇ ..

ಸಮಸ್ತೋಪಚಾರಾನ್ ಸಮರ್ಪಯಾಮಿ ..

ಶ್ರೀದುರ್ಗಾಪರಮೇಶ್ವರೀ ಪ್ರಸಾದಂ ಶಿರಸಾ ಗೃಹ್ಣಾಮಿ ..

ಶ್ರೀದುರ್ಗಾಪರಮೇಶ್ವರೀ ಪ್ರಸಾದಸಿದ್ಧಿರಸ್ತು ..

ಅಥ ಮಹಾಗಣಪತಿ ದುರ್ಗಾ ಪರಮೇಶ್ವರೀ ಆವಾಹಿತಂ ದೀಪಾನಿ ಮಧ್ಯೇ

ಸ್ಥಿತಂ ಮಹಾಭದ್ರದೀಪೋಪರಿ ಶ್ರೀಹರಿಹರಪುತ್ರಪೂಜಾಂ ಕೃತ್ವಾ .

ಹರಿಹರಪುತ್ರಪೂಜಾಮಾರಭೇತ ..

## 8. ಪ್ರಧಾನಪೂಜಾ - ..

ಪೂರ್ಣಾ ಪುಷ್ಪಳಾಂಬಾಸಮೇತ ಶ್ರೀಹರಿಹರಪುತ್ರಪೂಜಾ ..

ಹರಿಹರಪುತ್ರಗಾಯತ್ರಾಃ ದೀಪಂ ಪ್ರಜ್ವಲ್ಯೇತ್ ..

ಭೂತಾಧಿಪಾಯ ವಿದ್ಮಹೇ ಮಹಾದೇವಾಯ ಧೀಮಹಿ .

ತನ್ನಃ ಶಾಸ್ತ್ರಾ ಪ್ರಚೋದಯಾತ್ ..

### 8.1. ಪೀಠಪೂಜಾ ..

ಓಂ ಗುಂ ಗುರುಭ್ಯೋ ನಮಃ .

ಓಂ ಗಂ ಗಣಪತಯೇ ನಮಃ .

ಓಂ ಕ್ಷಂ ಕ್ಷೇತ್ರಪಾಲಕಾಯ ನಮಃ .

ಓಂ ಸಂ ಸರಸ್ವತ್ಯೈ ನಮಃ .

ಓಂ ಪಂ ಪರಮಾತ್ಮನೇ ನಮಃ .

ಓಂ ಆಧಾರಶಕ್ತ್ಯೈ ನಮಃ .

ಓಂ ಮೂಲಪ್ರಕೃತ್ಯೈ ನಮಃ .

ಓಂ ಆದಿಕೂರ್ಮಾಯ ನಮಃ .

ಓಂ ಆದಿವರಾಹಾಯ ನಮಃ .

ಓಂ ಅನಂತಾಯ ನಮಃ .

ಓಂ ಪೃಥಿವ್ಯೈ ನಮಃ .

ಓಂ ರತ್ನಮಂಡಪಾಯ ನಮಃ .

ಓಂ ರತ್ನವೇದಿಕಾಯ ನಮಃ .

ಓಂ ಸ್ವರ್ಣಸ್ತಂಭಾಯ ನಮಃ .

ಓಂ ಶ್ವೇತಚ್ಯತ್ರಾಯ ನಮಃ .

ಓಂ ಕಲ್ಪಕವೃಕ್ಷಾಯ ನಮಃ .

ಓಂ ಸಿತಚಾಮರಾಭ್ಯಾಂ ನಮಃ .

ಓಂ ಸಪರಿವಾರಾಯ ಶ್ರೀಪೂರ್ಣಾಪುಷ್ಪಲಾಂಬಾಸಮೇತ

ಶ್ರೀಹರಿಹರಪುತ್ರಯೋಗಪೀಠಾಸನಾಯ ನಮಃ ಸಮಸ್ತೋಪಚರಾನ್ ಸಮರ್ಪಯಾಮಿ

..

ಇತಿ ಪೀಠಪೂಜಾಂ ಸಮರ್ಪಯಾಮಿ ..

ಷೋಡಶೋಪಚಾರಪೂಜಾ .

## 8.2.ಧ್ಯಾನಂ ಚಾವಾಹನಂ ..

ನೀಲಾಂಬರಧರಂ ದೇವಂ ತೇಜೋಮಂಡಲಮಧ್ಯಕಂ .

ಆವಹಯಾಮಿ ಶಾಸ್ತಾರಂ ಪರಿವಾರಸಮನ್ವಿತಂ ..

ಧ್ಯಾಯೇನ್ನೀಲಾಂಬರಧರಂ ನೀಲಮೇಘನಿಭಂ ಪ್ರಭುಂ .

ಚತುರ್ಭುಜಂ ತ್ರಿನಯನಂ ಶಾಸ್ತಾರಂ ಸರ್ವಸಿದ್ಧಯೇ ..

ಏಹ್ಯೇಹಿ ಪುಷ್ಪಲಾಕಾಂತ ಪೂರ್ಣೇಶಾಮರವಂದಿತ .

ಮಯಾ ಕೃತಾಂ ಸಪರ್ಯಾಂ ತ್ವಂ ಸಂಗೃಹ್ಯ ವರದೋ ಭವ ..

ಅತ್ರಾಗಚ್ಛ ಜಗದ್ವಂದ್ಯ ಸುರರಾಜಾರ್ಚಿತೇಶ್ವರ .

ಅನಾಥನಾಥ ಸರ್ವಜ್ಞ ಗೀರ್ವಾಣ ಸುರಪೂಜಿತ ..

ಓಂ ನಮಸ್ತೇ ರುದ್ರ ಮನ್ಯವ ಉತೋತ ಇಷವೇ ನಮಃ.

ನಮಸ್ತೇ ಅಸ್ತು ಧನ್ವನೇ ಬಾಹುಭ್ಯಾಮುತ ತೇ ನಮಃ..

ಓಂ ಭೂರ್ಭುವಃಸುವರೋಂ . ಅಸ್ಮಿನ್ ಬಿಂಬೇ ವಾ/ಚಿತ್ರಪಠೇವಾ/ಕುಂಭೇ,ವಾ/

ಪೂಜಾಪೀಠೇವಾ/ದೀಪೇ ) ಸಾಂಗಂ, ಸಾಯುಧಂ,ಸವಾಹನಂ, ಸರ್ವಶಕ್ತಿಯುತಂ, ಸುಮುಖಂ

ಸಪರಿವಾರಂ ಪೂರ್ಣಾಪುಷ್ಕಲಾಂಬಾಸಮೇತಂ ಶ್ರೀಹರಿಹರಪುತ್ರಂ ಧ್ಯಾಯಾಮಿ, ಆವಾಹಯಾಮಿ ..

### 8.3. ಪ್ರಾಣಪ್ರತಿಷ್ಠಾ ..

ಚಿತ್ರಪಠೇವಾ ಯಂತ್ರೇ/ಪದ್ಮೇವಾ ಕುಂಭೇವಾ ದೇವತಾಂ ಆವಾಹಯೇತ್ ಪ್ರಾಣಪ್ರತಿಷ್ಠಾಂ ಕೃತ್ವಾ .

ಓಂ ಅಸ್ಯ ಶ್ರೀಹರಿಹರಪುತ್ರ ಪ್ರಾಣಪ್ರತಿಷ್ಠಾ ಮಹಾಮಂತ್ರಸ್ಯ

ಬ್ರಹ್ಮಾ ವಿಷ್ಣು ಮಹೇಶ್ವರಾ ಋಷಯಃ .

ಋಗ್ಯಜುಸ್ಸಾಮಾಥರ್ವಾಣಿ ಛಂದಾಸಿ .

ಸಕಲಜಗತ್ಪ್ರೃಷ್ಟಿಸ್ಥಿಸಂಹಾರಕಾರಿಣೀ ಪ್ರಾಣಶಕ್ತಿಃ ಪರಾ ದೇವತಾ .

ಆಂ ಬೀಜಂ . ಹ್ರೀಂ ಶಕ್ತಿಃ . ಕ್ರೋಂ ಕೀಲಕಂ .

ಶ್ರೀಹರಿಹರಪುತ್ರಪ್ರಾಣಪ್ರತಿಷ್ಠಾ ಸಿದ್ಧ್ಯರ್ಥೇ ಜಪೇ ವಿನಿಯೋಗಃ ..

.. ಕರನ್ಯಾಸಃ ..

ಆಂ ಅಂಗುಷ್ಠಾಭ್ಯಾಂ ನಮಃ ..

ಹ್ರೀಂ ತರ್ಜನೀಭ್ಯಾಂ ನಮಃ ..

ಕ್ರೋಂ ಮಧ್ಯಮಾಭ್ಯಾಂ ನಮಃ ..

ಆಂ ಅನಾಮಿಕಾಭ್ಯಾಂ ನಮಃ ..

ಹ್ರೀಂ ಕನಿಷ್ಠಿಕಾಭ್ಯಾಂ ನಮಃ ..

ಕ್ರೋಂ ಕರತಲಕರಪೃಷ್ಠಾಭ್ಯಾಂ ನಮಃ ..

.. ಅಂಗನ್ಯಾಸಃ ..

ಆಂ ಹೃದಯಾಯ ನಮಃ ..

ಹ್ರೀಂ ಶಿರಸೇ ಸ್ವಾಹಾ ..

ಕ್ರೌಂ ಶಿಖಾಯೈ ವಷಟ್ ..

ಆಂ ಕವಚಾಯ ಹುಂ ..

ಹ್ರೀಂ ನೇತ್ರತ್ರಯಾಯ ವೌಷಟ್ ..

ಕ್ರೌಂ ಅಸ್ತ್ರಾಯ ಫಟ್ ..

ಭೂರ್ಭುವಸ್ವರೋಂ ಇತಿ ದಿಗ್ಬಂಧಃ ..

.. ಧ್ಯಾನಂ ..

ರಕ್ತಾಂಭೋಧಿಸ್ಥಪೋತೋಲ್ಲಸದರುಣಸರೋಜಾಧಿರೂಢಾಕರಾಬ್ಜೈಃ



ಪಾಶಂ ಕೋದಂಡಮಿಕ್ಷೂದ್ಧವಮಳಿಗುಣಮಪ್ಯಂಕುಶಂ ಪಂಚಬಾಣಾನ್ .  
ಬಿಭ್ರಾಣಾಸ್ಯಕೃಪಾಲಂ ತ್ರಿನಯನಲಸಿತಾಪೀನವಕ್ಷೋರುಹಾಢ್ಯಾ  
ದೇವೀ ಬಾಲಾರ್ಕವರ್ಣಾ ಭವತು ಸುಖಕರೀ ಪ್ರಾಣಶಕ್ತಿಃ ಪರಾ ನಃ ..  
ಲಂ ಪೃಥ್ವ್ಯಾತ್ಮಿಕಾಯೈ ಗಂಧಂ ಸಮರ್ಪಯಾಮಿ .  
ಹಂ ಆಕಾಶಾತ್ಮಿಕಾಯೈ ಪುಷ್ಪೈಃ ಪೂಜಯಾಮಿ .  
ಯಂ ವಾಯ್ವಾತ್ಮಿಕಾಯೈ ಧೂಪಮಾಘ್ರಾಪಯಾಮಿ .  
ರಂ ಅಗ್ನಾತ್ಮಿಕಾಯೈ ದೀಪಂ ದರ್ಶಯಾಮಿ .  
ವಂ ಅಮೃತಾತ್ಮಿಕಾಯೈ ಅಮೃತಮಹಾನೈವೇದ್ಯಂ ನಿವೇದಯಾಮಿ .  
ಸಂ ಸರ್ವಾತ್ಮಿಕಾಯೈ ಸರ್ವೋಪಚಾರಪೂಜಾಂ ಸಮರ್ಪಯಾಮಿ ..  
ಆಂ, ಹ್ರೀಂ, ಕ್ರೋಂ, ಕ್ರೋಂ, ಹ್ರೀಂ, ಆಂ .  
ಯ, ರ, ಲ, ವ, ಶ, ಷ, ಸ, ಹ, ಹೋಂ,  
ಹಂಸಸ್ನೋಹಂ ಸೋಽಹಂ ಹಂಸಃ ..  
ಶ್ರೀಹರಿಹರಪುತ್ರಪ್ರಾಣಃ ಮಮ ಪ್ರಾಣಃ .  
ಶ್ರೀಹರಿಹರಪುತ್ರಜೀವಃ ಮಮ ಜೀವಃ .  
ವಾಙ್ಮನಃಶ್ರುತ್ರಜಿಹ್ವಾಘ್ರಾಣೈಃ ಉಚ್ಚಸ್ವರೂಪೇಣಬಹಿರಾಗತ್ಯ  
ಅಸ್ಮಿನ್ ಕುಂಭೇ/ಬಿಂಬೇ (ಅಸ್ಮಿನ್ ಕಲಶೇ ಅಸ್ಮಿನ್ ಪ್ರತಿಮಾಯಾಂ)  
ಸುಖಂ ಚಿರಂ ತಿಷ್ಠಂತು ಸ್ವಾಹಾ ..  
ಅಸ್ಯಾಂ ಮೂರ್ತೌ ಜೀವಸ್ತಿಷ್ಠತು .  
ಅಸ್ಯಾಂ ಮೂರ್ತೌ ಸರ್ವೇಂದ್ರಿಯಾಣಿ ಮನಸ್ತ್ವಕ್ಷುಃ ಶ್ರುತ್ರಜಿಹ್ವಾಘ್ರಾಣ-  
ವಾಕ್ಪಾಣಿಪಾದಪಾಯೂಪಸ್ಥಾಖ್ಯಾನಿಪ್ರಾಣಾಪಾನವ್ಯಾನ ಉದಾನಸಮಾನಾಶ್ಚಾಗತ್ಯ  
ಸುಖಂ ಚಿರಂ ತಿಷ್ಠಂತು ಸ್ವಾಹಾ ..  
ಅಸುನೀತೇ ಪುನರಸ್ಯಾಸು ಚಕ್ಷುಃ ಪುನಃ ಪ್ರಾಣಮಿಹ ನೋ ಧೇಹಿ ಭೋಗಂ .  
ಜ್ಯೋಕ್ ಪಶ್ಯೇಮ ಸೂರ್ಯಮುಚ್ಚರಂತಮನುಮತೇ ಮೃಳಯಾ ನಸ್ತ್ವಸ್ತಿ ..  
ಸ್ವಾಮಿನ್ ಸರ್ವಜಗನ್ನಾಥ ಯಾವತ್ ಪೂಜಾವಸಾನಕಂ .  
ತಾವತ್ತ್ವಂ ಪ್ರೀತಿಭಾವೇನ ಪ್ರತಿಮಾಯಾಂ/ಬಿಂಬೇಽಸ್ಮಿನ್/ ಕಲಶೇಽಸ್ಮಿನ್  
ಸನ್ನಿಧಿಂ ಕುರು ..  
(ಆವಾಹನೀಮುದ್ರಾಃ ಪ್ರದರ್ಶಯೇತ್ .)  
ಆವಾಹಿತೋ ಭವ . ಸ್ಥಾಪಿತೋ ಭವ . ಸನ್ನಿಹಿತೋ ಭವ .  
ಸನ್ನಿರುದ್ಧೋ ಭವ . ಅವಕುಂತಿತೋ ಭವ . ಸುಪ್ರೀತೋ ಭವ .  
ಸುಪ್ರಸನ್ನೋ ಭವ . ಸುಮುಖೋ ಭವ . ವರದೋ ಭವ .  
ಪ್ರಸೀದ ಪ್ರಸೀದ ..  
ಸುಸ್ವಾಗತಮಸ್ತು ..

ಓಂ ಪೂರ್ಣಾಪುಷ್ಕಳಾಂಬಾಸಮೇತ ಶ್ರೀಹರಿಹರಪುತ್ರಸ್ವಾಮಿನೇ ನಮಃ .  
ಪ್ರಾಣಾನ್ ಪ್ರತಿಷ್ಠಾಪಯಾಮಿ .. (ಯತ್ಕಿಂಚಿತ್ ನೈವೇದ್ಯಂ ಕುರ್ಯಾತ್ ..)

#### 8.4. ಆಸನಂ ..

ದಿವ್ಯಂ ರತ್ನಪರಿಕ್ಷಿಪ್ತಂ ಸ್ವರ್ಣಸಿಂಹಾಸನಂ ಶುಭಂ .  
ಭಕ್ತ್ಯಾ ದದಾಮಿ ದೇವೇಶ ಧರ್ಮಶಾಸ್ತ್ರೇ ನಮೋಽಸ್ತುತೇ ..  
ಅನೇಕ ರತ್ನಖಚಿತಂ ಮುಕ್ತಾಮಣಿವಿಭೂಷಿತಂ .  
ರತ್ನಸಿಮ್ಲಾಸನಂ ಚಾರು ಪ್ರೀತ್ಯರ್ಥಂ ಪ್ರತಿಗೃಹ್ಯತಾಂ ..  
ಯಾ ತ ಇಷುಃ ಶಿವತಮಾ ಶಿವಂ ಬಭೂವ ತೇ ಧನುಃ .  
ಶಿವಾ ಶರವ್ಯಾ ಯಾ ತವ ತಯಾ ನೋ ರುದ್ರ ಮೃಡಯ ..  
ಓಂ ಅಸ್ಮಿನ್ ಬಿಂಬೇ (ವಾ/ ಚಿತ್ರಪಠೇ,ವಾ/ಕುಂಭೇ,ವಾ/  
ಪೂಜಾಪೀಠೇ, ವಾ/ದೀಪೇ ) ಪೂರ್ಣಾಪುಷ್ಕಳಾಂಬಾಸಮೇತಾಯ ಸಾಂಗಾಯ,  
ಸಾಯುಧಾಯ, ಸವಾಹನಾಯ, ಸರ್ವಶಕ್ತಿಯುತಾಯ,ಸುಮುಖಾಯ,  
ಸಪರಿವಾರಾಯ, ಸರ್ವಾತ್ಮಕಾಯ ಶ್ರೀಹರಿಹರಪುತ್ರ ಸ್ವಾಮಿನೇ ನಮಃ .  
ರತ್ನಖಚಿತಸಿಮ್ಲಾಸನಂ ಸಮರ್ಪಯಾಮಿ .

#### 8.5. ಪಾದ್ಯಂ ..

ಇದಂ ಪಾದ್ಯಂ ಮಯಾಽಽನೀತಂ ಸ್ವರ್ಣಪಾತ್ರಸಮುದ್ಧತಂ .  
ಸಂಗೃಹ್ಯ ತುಷ್ಟಹೃದಯಃ ಪಾದಪ್ರಕ್ಷಾಳನಂ ಕುರು ..  
ಹರಿಪುತ್ರ ನಮಸ್ತೇಽಸ್ತು ಶಂಕರ ಪ್ರಿಯನಂದನ .  
ಭಕ್ತ್ಯಾ ಪಾದ್ಯಂ ಮಯಾ ದತ್ತಂ ಗೃಹಾಣ ಜಲಜಾನನ ..  
ಯಾ ತೇ ರುದ್ರ ಶಿವಾ ತನೂರಘೋರಾಽಪಾಪಕಾಶಿನೀ .  
ತಯಾ ನಸ್ತನುವಾ ಶಂತಮಯಾ ಗಿರಿಶಂತ್ರಾಭಿಚಾಕಶೀಹಿ ..  
ಓಂ ಸಪರಿವಾರಾಯ ಪೂರ್ಣಾಪುಷ್ಕಳಾಂಬಾಸಮೇತ  
ಶ್ರೀಹರಿಹರಪುತ್ರಸ್ವಾಮಿನೇ ನಮಃ . ಪಾದಯೋಃ ಪಾದ್ಯಂ ಸಮರ್ಪಯಾಮಿ .

#### 8.6. ಅರ್ಘ್ಯಂ ..

ಅರ್ಘ್ಯಂ ಗೃಹಾಣ ಭೂತಾತ್ಮನ್ ಅಷ್ಟದ್ರವ್ಯಸುಪೂರಿತಂ .  
ನಮೋಽಸ್ತು ದೇವ ದೇವೇಶ ಪೂರ್ಣಕಾಮಂ ಕುರುಷ್ವ ಮೇ ..  
ವ್ರತಮುದ್ದಿಶ್ಯ ವಿಶ್ವೇಶ ಗಂಧಪುಷ್ಪಾಕ್ಷತೈರ್ಯುತಂ .  
ಗೃಹಾಣಾರ್ಘ್ಯಂ ಮಯಾ ದತ್ತಂ ಗಜಾರೂಢ ನಮೋಽಸ್ತುತೇ ..

ಓಂ . ಯಾಮಿಷುಂ ಗಿರಿಶಂತ್ರ ಹಸ್ತೇ ಬಿಭ್ರಷ್ಯಸ್ತವೇ .  
 ಶಿವಾಂ ಗಿರಿತ್ರ ತಾಂ ಕುರು ಮಾ ಹಿಸೀಃ ಪುರುಷಂ ಜಗತ್ ..  
 ಓಂ ಸಪರಿವಾರಾಯ ಪೂರ್ಣಾಪುಷ್ಕಲಾಂಬಾಸಮೇತ  
 ಶ್ರೀಹರಿಹರಪುತ್ರಸ್ವಾಮಿನೇ ನಮಃ . ಹಸ್ತಯೋಃ ಅಘ್ನಂ ಸಮರ್ಪಯಾಮಿ .

### 8.7. ಆಚಮನೀಯಂ ..

ಏಲಾಲವಂಗತಃಕೋಲಜಾತೀಕರ್ಪೂರವಾಸಿತಂ .  
 ಇದಮಾಚಮನೀಯಂ ತೇ ದದಾಮಿ ವನನಾಯಕ ..  
 ಭೂತಾದಿನಾಥ ಸರ್ವಜ್ಞ ದೇವರ್ಷಿಮುನಿಸೇವಿತ .  
 ಗೃಹಾಣಾಚಮನಂ ದೇವ ಭಕ್ತ್ಯಾ ದತ್ತಂ ಮಹಾಪ್ರಭೋ ..  
 ಓಂ . ಶಿವೇನ ವಚಸಾ ತ್ವಾ ಗಿರಿಶಾಚ್ಚಾವದಾಮಸಿ .  
 ಯಥಾ ನಃ ಸರ್ವಮಿಜ್ಜಗದಯುಕ್ತ್ಯ ಸ್ತುಮನಾ ಅಸತ್ ..  
 ಓಂ ಸಪರಿವಾರಾಯ ಪೂರ್ಣಾಪುಷ್ಕಲಾಂಬಾಸಮೇತ  
 ಶ್ರೀಹರಿಹರಪುತ್ರಸ್ವಾಮಿನೇ ನಮಃ . ಆಚಮನೀಯಂ ಸಮರ್ಪಯಾಮಿ .

### 8.8. ಮಧುಪರ್ಕಂ ..

ದಧಿಕ್ಷೀರಸಮಾಯುಕ್ತಂ ಶರ್ಕರಾಮಧುಸಂಯುತಂ .  
 ಮಧುಪರ್ಕಂ ಮಯಾಽನೀತಂ ಭೂತನಾಥ ಗೃಹಾಣ ಭೋ ..  
 ದಧಿಕ್ಷೀರಸಮಾಯುಕ್ತಂ ಮಧ್ವಾಜ್ಯೇನ ಸಮನ್ವಿತಂ .  
 ಮಧುಪರ್ಕಂ ಗೃಹಾಣೇದಂ ಗಣಾದೀಶ ನಮೋಽಸ್ತುತೇ ..  
 ಓಂ . ಅಧ್ಯವೋಚದಧಿವಕ್ತಾ ಪ್ರಥಮೋ ದೈವ್ಯೋ ಭಿಷಕ್ .  
 ಅಹೀಶ್ಚ ಸರ್ವಾಂಜಂಭಯಂತ್ಸರ್ವಾಶ್ಚ ಯಾತುಧಾನ್ಯಃ ..  
 ಓಂ ಸಪರಿವಾರಾಯ ಪೂರ್ಣಾಪುಷ್ಕಲಾಂಬಾಸಮೇತ  
 ಶ್ರೀಹರಿಹರಪುತ್ರಸ್ವಾಮಿನೇ ನಮಃ . ಮಧುಪರ್ಕಂ ಸಮರ್ಪಯಾಮಿ .

### 8.9. ಪಂಚಾಮೃತ (ಸ್ನಾನಃ) ..

ದಿವ್ಯ ಪಂಚಾಮೃತಮಿದಂ ಫಲಕ್ಷೀರಾಜ್ಯಮಿಶ್ರಿತಂ .  
 ಶರ್ಕರಾಮಧುಸಂಯುಕ್ತಂ ಸ್ನಾನಾರ್ಥಂ ಪ್ರತಿಗೃಹ್ಯತಾಂ ..  
 ಮಧ್ವಾಜ್ಯಶರ್ಕರಾಯುಕ್ತಂ ಫಲಕ್ಷೀರಸಮನ್ವಿತಂ .  
 ಗೃಹಾಣ ಸರ್ವವರದ ಭಕ್ತಾನಾಮಿಷ್ಟದಾಯಕ ..  
 ಓಂ ಸಪರಿವಾರಾಯ ಪೂರ್ಣಾಪುಷ್ಕಲಾಂಬಾಸಮೇತ

ಶ್ರೀಹರಿಹರಪುತ್ರಸ್ವಾಮಿನೇ ನಮಃ . ಪಂಚಾಮೃತಂ (ಸ್ನಾನಂ) ಸಮರ್ಪಯಾಮಿ .  
ಅಥವಾ ಪಂಚಾಮೃತಂ ಪ್ರೋಕ್ಷಯಾಮಿ .

ಸ್ನಾನಂ ..

ಗಂಗಾದಿ ಸರ್ವತೀರ್ಥೇಭ್ಯಃ ಹೇಮಕುಂಭೈಃ ಸಮಾಹೃತಂ .

ಪೂತಂ ತೋಯಂ ವೇದಮಂತ್ರೈಃ ದದೇ ಸ್ನಾನಾಯ ಗೃಹ್ಯತಾಂ ..

ಓಂ . ಅಸೌ ಯಸ್ತಾಮ್ರೋ ಅರುಣ ಉತ ಬಭುಃ ಸುಮಂಗಲಃ .

ಯೇ ಚೇಮಾ ರುದ್ರಾ ಅಭಿತೋ ದಿಕ್ಷು ಶ್ರಿತಾಃ

ಸಹಸ್ರಶೋಽವೈಷಾ ಹೇಡ ಈಮಹೇ ..

ಓಂ ಪೂರ್ಣಾಪುಷ್ಕಲಾಂಬಾಸಮೇತ ಶ್ರೀಹರಿಹರಪುತ್ರಸ್ವಾಮಿನೇ ನಮಃ

ಸ್ವಾಪಯಾಮಿ . ಅಥವಾ ಸ್ನಾನಾರ್ಥೇ ವೇದಮಂತ್ರೈಶ್ಚ ಪ್ರೋಕ್ಷಯಾಮಿ .

(ಆಪೋಹಿಷ್ಣಾ ಮಯೋ ಭುವಃ ಇತ್ಯಾದಿಭಿಃ ಮಂತ್ರೈಶ್ಚ ಪ್ರೋಕ್ಷಯೇತ್ .)

ಭೂರ್ಭುವಃಸುವಃ .

ಸ್ನಾನಾನಂತರಂ ಆಚಮನೀಯಂ ಸಮರ್ಪಯಾಮಿ .

#### 8.10. ವಸ್ತ್ರಂ ..

ದುಕೂಲಯುಗಳಂ ದಿವ್ಯಂ ಸೂಕ್ಷ್ಮಂ ಶಬರಿನಾಥ ಭೋಃ .

ಸೋಷ್ಟೀಷರತ್ನಕವಚಂ ಸಂಗೃಹ್ಯ ಕುರು ಮೇ ಮುದಂ ..

ರಕ್ತವಸ್ತ್ರದ್ವಯಂ ದೇವ ದೇವರಾಜಸುಪೂಜಿತ .

ಭಕ್ತ್ಯಾ ದತ್ತಂ ಗೃಹಾಣೇದಂ ನಮಾಮಿ ಹರಿಹರಾತ್ಮಜ ..

ಓಂ . ಅಸೌ ಯೋಽವಸರ್ಪತಿ ನೀಲಗ್ರೀವೋ ವಿಲೋಹಿತಃ .

ಉತ್ಯೈನಂ ಗೋಪಾ ಅದೃಶನ್ನದೃಶನ್ನದಹಾರ್ಯಃ ..

ಉತ್ಯೈನಂ ವಿಶ್ವಾ ಭೂತಾನಿ ಸ ದೃಷ್ಟೋ ಮೃಡಯಾತಿ ನಃ .

ಓಂ ಸಪರಿವಾರಾಯ ಪೂರ್ಣಾಪುಷ್ಕಲಾಂಬಾಸಮೇತ

ಶ್ರೀಹರಿಹರಪುತ್ರಸ್ವಾಮಿನೇನಮಃ . ವಸ್ತ್ರೋತ್ತರೀಯಂ ಸಮರ್ಪಯಾಮಿ .

ರತ್ನಕವಚಂ ಸಮರ್ಪಯಾಮಿ . ಉಷ್ಟೀಷಂ ಸಮರ್ಪಯಾಮಿ ..

ಪಾದಪ್ರಕ್ಷಾಳನಂ ಆಚಮನೀಯಂ ಚ ಸಮರ್ಪಯಾಮಿ ..

#### 8.11. ಯಜ್ಞೋಪವೀತಂ ..

ಸ್ವರ್ಣ ಯಜ್ಞೋಪವೀತಂ ತೇ ನವರತ್ನಂ ವಿಚಿತ್ರಿತಂ .

ಸಂಧಾರ್ಯತಾಂ ಭೂತನಾಥ ವರ್ಚೋ ದೀರ್ಘಾಯುರಸ್ತು ಮೇ ..

ರಾಜತಂ ಬ್ರಹ್ಮಸೂತ್ರಂಚ ಕಾಂಚನಂಚೋತ್ತರೀಯಕಂ .

ಗೃಹಾಣ ಸರ್ವಧರ್ಮಜ್ಞ ಭಕ್ತಾನಾಂ ಪಶುಪತೇಃ ಸುತ ..  
 ಓಂ . ನಮೋ ಅಸ್ತು ನೀಲಗ್ರೀವಾಯ ಸಹಸ್ರಾಕ್ಷಾಯ ಮೀಥುಷೇ ..  
 ಅಥೋ ಯೇ ಅಸ್ಯ ಸತ್ವಾನೋಽಹಂ ತೇಭ್ಯೋಽಕರನ್ ನಮಃ .  
 ಓಂ ಸಪರಿವಾರಾಯ ಪೂರ್ಣಾಪುಷ್ಕಲಾಂಬಾ ಸಮೇತ  
 ಶ್ರೀಹರಿಹರಪುತ್ರಸ್ವಾಮಿನೇ ನಮಃ .  
 ಸ್ವರ್ಣ ಯಜ್ಞೋಪವೀತಂ - ಆಭರಣಾಣಿ ಸಮರ್ಪಯಾಮಿ .

### 8.12. ಆಭರಣಂ ನಾನಾಲಂಕಾರಂಚ ..

ರತ್ನಾಭರಣಕೇಯೂರಹಾರಂಚ ಮಣಿಭೂಷಿತಂ .  
 ಭೂಷಣಂ ಗೃಹ್ಯತಾಂ ದೇವ ನಮೋ ನಾರಾಯಣಪ್ರಿಯ ..  
 ಓಂ ಪೂರ್ಣಾಪುಷ್ಕಲಾಂಬಾಸಮೇತ ಶ್ರೀಹರಿಹರಪುತ್ರಸ್ವಾಮಿನೇ ನಮಃ .  
 ಸ್ವರ್ಣಾಭರಣಾನಿ ಸಮರ್ಪಯಾಮಿ .

### 8.13. ಗಂಧಂ ..

ಕಸ್ತೂರೀ ಕುಂಕುಮೋಪೇತಂ ಕರ್ಪೂರೇಣ ಸುವಾಸಿತಂ .  
 ಗೋರೋಚನಾಯುತಂ ಗಂಧಂ ಸಂಗೃಹಾಣ ಹರಾತ್ಮಜ ..  
 ಚಂದನಾಗರುಕರ್ಪೂರಕಸ್ತೂರೀಕುಂಕುಮಾನ್ವಿತಂ .  
 ವಿಲೇಪನಂ ಸುರಶ್ರೇಷ್ಠ ಪ್ರೀತ್ಯರ್ಥಂ ಪ್ರತಿಗೃಹ್ಯತಾಂ ..  
 ಓಂ . ಪ್ರಮುಂಚ ಧನ್ವನಸ್ತ್ವ-ಮುಭಯೋರಾತ್ಮೀಯೋರ್ಜ್ಯಾಂ ..  
 ಯಾಶ್ಚ ತೇ ಹಸ್ತ ಇಷವಃ ಪರಾ ತಾ ಭಗವೋ ವಪ ..  
 ಓಂ ಸಪರಿವಾರಾಯ ಪೂರ್ಣಾಪುಷ್ಕಲಾಂಬಾಸಮೇತ  
 ಶ್ರೀಹರಿಹರಪುತ್ರಸ್ವಾಮಿನೇ ನಮಃ . ದಿವ್ಯಪರಿಮಳಗಂಧಾನ್ ಧಾರಯಾಮಿ .  
 ಗಂಧಸ್ತೋಪರಿ ಕುಂಕುಮಂ ಧಾರಯಾಮಿ .

### 8.14. ಅಕ್ಷತಾಃ ..

ಅಕ್ಷತಾನ್ ಕುಂಕುಮೋಪೇತಾನ್ ಅಕ್ಷತಾನ್ ಹರನಂದನ .  
 ಅಕ್ಷತಾನ್ ಕುರು ಮೇ ಕಾಮಾನ್ ಗೃಹಾಣಾಕ್ಷತಾರಸಂಭವ ..  
 ಅಕ್ಷತಾನ್ ಧವಲಾನ್ ದಿವ್ಯಾನ್ ಶಾಲೀಯಾನ್ ತಂಡುಲಾನ್ ಶುಭಾನ್ .  
 ಹರಿದ್ರಾಚೂರ್ಣಸಮ್ಯುಕ್ತಾನ್ ಸಂಗೃಹಾಣ ಗಣಾಧಿಪ ..  
 ಓಂ ಪೂರ್ಣಾಪುಷ್ಕಲಾಂಬಾಸಮೇತ ಶ್ರೀಹರಿಹರಪುತ್ರಸ್ವಾಮಿನೇ ನಮಃ .  
 ಅಕ್ಷತಾನ್ ಸಮರ್ಪಯಾಮಿ . ವಿಭೂತಿಂ ಧಾರಯಾಮಿ .

ರುದ್ರಾಕ್ಷಮಾಲಿಕಾಂ ಸಮರ್ಪಯಾಮಿ . ಕಂಠಮಣಿಂ ಸಮರ್ಪಯಾಮಿ ..

8.15. ಪುಷ್ಪಂ ..

ಜಾತೀಚಂಪಕಪುನ್ನಾಗಕುಂದಮಂದಾರಸಂಭವೈಃ .  
 ಪ್ರಸೂನೈರರ್ಚಯಾಮ್ಯದ್ಯ ಕರವೀರಾಂಬುಜೋತ್ಪಲೈಃ ..  
 ಪುನ್ನಾಗೈರ್ಜಾತಿಕುಸುಮೈಃ ಮಂದಾರೈಃ ಪಾರಿಜಾತಕೈಃ .  
 ಕರವೀರೈರ್ಮನೋರಮೈಃ ವಕುಲೈಃ ಕೇತಕೈಃ ಶುಭೈಃ ..  
 ನೀಲೋತ್ಪಲೈಶ್ಚ ಕಲ್ಪಾರೈಃ ಅಮ್ಲಾನೈಶ್ಚ ಮಹೇಶ್ವರ .  
 ಕಲ್ಪಿತಾನಿ ಚ ಮಾಲ್ಯಾನಿ ಗೃಹಾಣಾಮರವಂದಿತ ..  
 ಓಂ . ಅವತತ್ಯ ಧನುಸ್ತವಃ ಸಹಸ್ರಾಕ್ಷ ಶತೇಷುಧೇ ..  
 ನಿಶೀರ್ಯ ಶಲ್ಯಾನಾಂ ಮುಖಾ ಶಿವೋ ನಃ ಸುಮನಾ ಭವ ..  
 ಓಂ ಸಪರಿವಾರಾಯ ಪೂರ್ಣಾಪುಷ್ಕಲಾಂಬಾಸಮೇತ  
 ಶ್ರೀಹರಿಹರಪುತ್ರಸ್ವಾಮಿನೇ ನಮಃ .  
 ನಾನಾವಿಧಪರಿಮಲಪತ್ರಪುಷ್ಪಾನಿ ಸಮರ್ಪಯಾಮಿ ..

8.16. ಅಥಾಂಗಪೂಜಾ ..

ಓಂ ಧರ್ಮಶಾಸ್ತ್ರೇ ನಮಃ ಪಾದೌ ಪೂಜಯಾಮಿ .  
 ಓಂ ಶಿಲ್ಪಶಾಸ್ತ್ರೇ ನಮಃ ಗುಲ್ಫೌ ಪೂಜಯಾಮಿ .  
 ಓಂ ವೀರಶಾಸ್ತ್ರೇ ನಮಃ ಜಂಘೇ ಪೂಜಯಾಮಿ .  
 ಓಂ ಮಹಾಶಾಸ್ತ್ರೇ ನಮಃ ಜಾನುನೀ ಪೂಜಯಾಮಿ .  
 ಓಂ ಪುತ್ರಲಾಭಾಯ ನಮಃ ಊರೂ ಪೂಜಯಾಮಿ .  
 ಓಂ ಗಜಾಧಿಪಾಯ ನಮಃ ಗುಹ್ಯಂ ಪೂಜಯಾಮಿ .  
 ಓಂ ಕಾಲಶಾಸ್ತ್ರೇ ನಮಃ ಮೇಢ್ರಂ ಪೂಜಯಾಮಿ .  
 ಓಂ ಮದಗಜವಾಹನಾಯ ನಮಃ ನಾಭಿಂ ಪೂಜಯಾಮಿ .  
 ಓಂ ಮಹಾಪಾಪವಿನಾಶಕಾಯ ನಮಃ ಉದರಂ ಪೂಜಯಾಮಿ .  
 ಓಂ ಶಬರಿಗಿರೀಶಾಯ ನಮಃ ವಕ್ಷಸ್ಥಲಂ ಪೂಜಯಾಮಿ .  
 ಓಂ ಸತ್ಯರೂಪಾಯ ನಮಃ ಪಾರ್ಶ್ವೇ ಪೂಜಯಾಮಿ .  
 ಓಂ ಶತ್ರುನಾಶಾಯ ನಮಃ ಹೃದಯಂ ಪೂಜಯಾಮಿ .  
 ಓಂ ಮಣಿಕಂಠಾಯ ನಮಃ ಕಂಠಂ ಪೂಜಯಾಮಿ .  
 ಓಂ ವಿಷ್ಣುಪುತ್ರಾಯ ನಮಃ ಸ್ಕಂಧೌ ಪೂಜಯಾಮಿ .  
 ಓಂ ವರದಹಸ್ತಾಯ ನಮಃ ಹಸ್ತಾನ್ ಪೂಜಯಾಮಿ .

ಓಂ ಭೀಮಾಯ ನಮಃ ಬಾಹೂನ್ ಪೂಜಯಾಮಿ .  
 ಓಂ ಅತಿತೇಜಸ್ವಿನೇ ನಮಃ ಮುಖಂ ಪೂಜಯಾಮಿ .  
 ಓಂ ಅಷ್ಟಮೂರ್ತಯೇ ನಮಃ ದಂತಾನ್ ಪೂಜಯಾಮಿ .  
 ಓಂ ಶುಭವೀಕ್ಷಣಾಯ ನೇತ್ರೇ ಪೂಜಯಾಮಿ .  
 ಓಂ ಕೋಮಲಾಂಗಾಯ ನಮಃ ಕರ್ಣೌ ಪೂಜಯಾಮಿ .  
 ಓಂ ತ್ರಿಪುಂಡ್ರಧಾರಿಣೇ ನಮಃ ಲಲಾಟಂ ಪೂಜಯಾಮಿ .  
 ಓಂ ತ್ರಿನೇತ್ರಾಯ ನಮಃ ನಾಸಿಕಾಂ ಪೂಜಯಾಮಿ .  
 ಓಂ ದಂಡನಾಯಕಾಯ ನಮಃ ಚುಬುಕಂ ಪೂಜಯಾಮಿ .  
 ಓಂ ಓಂಕಾರಸ್ವರೂಪಾಯ ನಮಃ ಓಷ್ಠೌ ಪೂಜಯಾಮಿ .  
 ಓಂ ಹರಿಹರಾತ್ಮಜಾಯ ನಮಃ ಗಂಡಸ್ಥಲಂ ಪೂಜಯಾಮಿ .  
 ಓಂ ಗಣೇಶಪೂಜ್ಯಾಯ ನಮಃ ಕಚಾನ್ ಪೂಜಯಾಮಿ .  
 ಓಂ ಚಿದ್ರೂಪಾಯ ನಮಃ ಶಿರಃ ಪೂಜಯಾಮಿ .  
 ಓಂ ಸರ್ವೇಶ್ವರಾಯ ನಮಃ ಸರ್ವಾಣ್ಯಂಗಾನಿ ಪೂಜಯಾಮಿ ..

#### 8.17. ಅಷ್ಟನಾಮಾವಳಿಃ ..

ಓಂ ಭವಸ್ಯ ದೇವಸ್ಯ ಸುತಾಯ ನಮಃ .  
 ಓಂ ಶರ್ವಸ್ಯ ದೇವಸ್ಯ ಸುತಾಯ ನಮಃ .  
 ಓಂ ಈಶಾನಸ್ಯ ದೇವಸ್ಯ ಸುತಾಯ ನಮಃ .  
 ಓಂ ಪಶುಪತೇಃ ದೇವಸ್ಯ ಸುತಾಯ ನಮಃ .  
 ಓಂ ಉಗ್ರಸ್ಯ ದೇವಸ್ಯ ಸುತಾಯ ನಮಃ .  
 ಓಂ ರುದ್ರಸ್ಯ ದೇವಸ್ಯ ಸುತಾಯ ನಮಃ .  
 ಓಂ ಭೀಮಸ್ಯ ದೇವಸ್ಯ ಸುತಾಯ ನಮಃ .  
 ಓಂ ಮಹತೋ ದೇವಸ್ಯ ಸುತಾಯ ನಮಃ .. 8  
 ಇತಿ ಅಷ್ಟನಾಮಾವಳಿಃ ಅರ್ಚನಪೂಜಾಂ ಸಮರ್ಪಯಾಮಿ ..

#### 8.18. ಅಷ್ಟೋತ್ತರಶತನಾಮಾವಳಿ ಅರ್ಚನಾ ..

ತತಃ ಸಹಸ್ರನಾಮಾವಲಿಭಿಃ ಅಷ್ಟೋತ್ತರಶತನಾಮಾವಲಿಭಿಃ  
 ಪುಷ್ಪ ದಲ, ಅಕ್ಷತಾರ್ಚನಂ ಯಥಾವಕಾಶಂ ಕೃತ್ವಾ .  
 ಉತ್ತರಾಂಗಪೂಜಾ ..

8.19. ಧೂಪದೀಪಾರಾಧನಾ ..

8.19.1. ಧೂಪಃ ..

ಅಷ್ಟಗಂಧಸಮುದ್ಭೂತಂ ಘೃತಗುಗ್ಗುಲುಸಂಯುತಂ .  
 ಆಘ್ರಾಪಯಾಮ್ಯದ್ಯ ಧೂಪಂ ಸ್ವರ್ಣಪಾತ್ರಸ್ಥಿತಂ ಪ್ರಭೋ ..  
 ದಶಾಂಗಂ ಗುಗ್ಗುಲೂಪೇತಂ ಸುಗಂಧಂ ಚ ಮನೋಹರಂ .  
 ಧೂಪಂ ದಾಸ್ಯಾಮಿ ದೇವೇಶ ಗೃಹಾಣ ಗಜವಾಹನ ..  
 ಓಂ . ಧೂರಸಿ ಧೂರ್ವ ಧೂರ್ವತಂ ಯೋಽಸ್ಮಾಂಧೂರ್ವತಿ ತಂ ಧೂರ್ವ ಯಂ  
 ವಯಂ ಧೂರ್ವಾಮಃ ..  
 ಓಂ . ವಿಜ್ಯಂ ಧನುಃ ಕಪರ್ದಿನೋ ವಿಶ್ವಲೋ ಬಾಣವಾ ಉತ ..  
 ಅನೇಶನ್ನಸ್ಯೇಷವ ಆಭುರಸ್ಯ ನಿಷಂಗಧಿಃ ..  
 ಓಂ ಪೂರ್ಣಾಪುಷ್ಕಲಾಂಬಾಸಮೇತ ಸಪರಿವಾರಾಯ  
 ಶ್ರೀಹರಿಹರಪುತ್ರಸ್ವಾಮಿನೇ ನಮಃ . ಧೂಪಮಾಘ್ರಾಪಯಾಮಿ .

8.19.2. ದೀಪಃ ..

ಸಾಜ್ಯವರ್ತಿತ್ರಯೋಪೇತಂ ವಹ್ನಿನಾ ಯೋಜಿತಂ ಮಯಾ .  
 ಗೃಹಾಣ ಮಂಗಳಂ ದೀಪಂ ಈಶಪುತ್ರ ನಮೋಽಸ್ತುತೇ ..  
 ಓಂ . ಯಾ ತೇ ಹೇತಿರ್ಮೀಢುಷ್ಕಮ ಹಸ್ತೇ ಬಭೂವ ತೇ ಧನುಃ ..  
 ತಯಾಸ್ಮಾನ್ ವಿಶ್ವತಸ್ತ್ವ ಮಯಕ್ಷ್ಮಯಾ ಪರಿಬ್ಭುಜ ..  
 ಓಂ ಪೂರ್ಣಾಪುಷ್ಕಲಾಂಬಾಸಮೇತ ಸಪರಿವಾರಾಯ  
 ಶ್ರೀಹರಿಹರಪುತ್ರಸ್ವಾಮಿನೇ ನಮಃ ದೀಪಂ ಪ್ರದರ್ಶಯಾಮಿ .  
 ಧೂಪದೀಪಾನಂತರಂ ಆಚಮನೀಯಂ ಸಮರ್ಪಯಾಮಿ .

8.19.3. ಅಲಂಕಾರದೀಪಃ .

ಭೂರಿತ್ಯಗ್ನೌ ಪ್ರತಿಷ್ಠತಿ . ಭುವ ಇತಿ ವಾಯೌ .  
 ಸುವರಿತ್ಯಾದಿತ್ಯೇ . ಮಹ ಇತಿ ಬ್ರಹ್ಮಣಿ . ಆಪೋತಿ ಸ್ವಾರಾಜ್ಯಂ .  
 ಆಪೋತಿ ಮನಸಸ್ಪತಿಂ . ವಾಕ್ವತಿಶ್ಚಕ್ಷುಷ್ಪತಿಃ .  
 ಶ್ಲೋತ್ರಪತಿ - ವಿಜ್ಞಾನಪತಿಃ . ಏತತ್ತತೋ ಭವತಿ . ಆಕಾಶ -  
 ಶರೀರಂ ಬ್ರಹ್ಮ . ಸತ್ಯಾತ್ಮ - ಪ್ರಾಣಾರಾಮಂ ಮನ ಆನಂದಂ .  
 ಶಾಂತಿ ಸಮೃದ್ಧಮಮೃತಂ .. ಇತಿ ಪ್ರಾಚೀನಯೋಗ್ಯೋಪಾಸ್ವ ..  
 ಓಂ ಪೂರ್ಣಾಪುಷ್ಕಲಾಂಬಾಸಮೇತ ಸಪರಿವಾರಾಯ



ಶ್ರೀಹರಿಹರಪುತ್ರಸ್ವಾಮಿನೇ ನಮಃ . ಅಲಂಕಾರದೀಪಂ ಪ್ರದರ್ಶಯಾಮಿ .  
ದೀಪಾನಂತರಂ ಆಚಮನೀಯಂ ಸಮರ್ಪಯಾಮಿ . ಪುಷ್ಪೈಃ ಪೂಜಯಾಮಿ ..

8.19.4. ಗಾಯತ್ರೀ ದೀಪಂ .

ಗಾಯತ್ರೋ ವೈ ಪರ್ಣಃ . ಗಾಯತ್ರಾಃ . ತಸ್ಮಾತ್  
ತ್ರೀಣಿ ತ್ರೀಣಿ . ಪರ್ಣಸ್ಯ ಪಲಾಶಾನಿ . ತ್ರಿಪದಾ ಗಾಯತ್ರೀ ..  
ಓಂ ಪೂರ್ಣಾಪುಷ್ಕಲಾಂಬಾಸಮೇತ ಸಪರಿವಾರಾಯ  
ಶ್ರೀಹರಿಹರಪುತ್ರಸ್ವಾಮಿನೇ ನಮಃ . ಗಾಯತ್ರೀದೀಪಂ ಪ್ರದರ್ಶಯಾಮಿ ..  
ಆಚಮನೀಯಂ ಸಮರ್ಪಯಾಮಿ . ಪುಷ್ಪೈಃ ಪೂಜಯಾಮಿ ..

8.19.5. ಪೂರ್ಣಕುಂಭದೀಪಃ .

ವೈರಾಗ್ಯತೈಲಸಂಪೂರ್ಣೇ ಭಕ್ತಿವರ್ತಿಸಮನ್ವಿತೇ .  
ಪ್ರಬೋಧಪೂರ್ಣಪಾತ್ರೇ ತು ಜ್ಞಪ್ತಿದೀಪಂ ವಿಲೋಕಯೇತ್ ..  
ಪೂರ್ಣಮದಃ ಪೂರ್ಣಮಿದಂ ಪೂರ್ಣಾತ್ ಪೂರ್ಣಮುದಚ್ಯತೇ .  
ಪೂರ್ಣಸ್ಯ ಪೂರ್ಣಮಾದ್ರಾಯ ಪೂರ್ಣಮೇವಾವಶಿಷ್ಯತೇ ..  
ಓಂ ಪೂರ್ಣಾಪುಷ್ಕಲಾಂಬಾಸಮೇತ ಸಪರಿವಾರಾಯ  
ಶ್ರೀಹರಿಹರಪುತ್ರಸ್ವಾಮಿನೇ ನಮಃ . ಪೂರ್ಣಕುಂಭದೀಪಂ ಪ್ರದರ್ಶಯಾಮಿ .  
ಆಚಮನೀಯಂ ಸಮರ್ಪಯಾಮಿ . ಪುಷ್ಪೈಃ ಪೂಜಯಾಮಿ ..

8.20. ನೈವೇದ್ಯಂ ..

ಸ್ಥಲಶುದ್ಧಿಂ ಕೃತ್ವಾ ..  
ಓಂ ಭೂರ್ಭುವಃಸುವಃ . ತತ್ಸವಿತುರ್ವರೇಣ್ಯಂ  
ಭರ್ಗೋ ದೇವಸ್ಯ ಧೀಮಹಿ . ಧಿಯೋ ಯೋ ನಃ ಪ್ರಚೋದಯಾತ್ ..  
ದೇವಸವಿತಃ ಪ್ರಸುವ . ಸತ್ಯಂ ತ್ವರ್ತೇನ (ಋತಂತ್ವಸತ್ಯೇನ) ಪರಿಷಿಂಚಾಮಿ .  
ಅಮೃತೋಪಸ್ತರಣಮಸಿ ..  
ಪ್ರಾಣಾಯ ಸ್ವಾಹಾ .  
ಅಪಾನಾಯ ಸ್ವಾಹಾ .  
ವ್ಯಾನಾಯ ಸ್ವಾಹಾ .  
ಉದಾನಾಯ ಸ್ವಾಹಾ .  
ಸಮಾನಾಯ ಸ್ವಾಹಾ .  
ಬ್ರಹ್ಮಣೇ ಸ್ವಾಹಾ .

ಮಧುವಾತಾ ಋತಾಯತೇ . ಮಧುಕ್ಷರಂತಿ ಸಿಂಧವಃ .

ಮಾಧ್ವೀನಃ ಸಂತೋಷಧೀಃ .

ಮಧುನಕ್ತೆಮುತೋಷಸಿ . ಮಧುಮತ್ ಪಾರ್ಥಿವ್ರ ರಜಃ .

ಮಧುದ್ಯೌರಸ್ತು ನಃ ಪ್ರಿತಾ . ಮಧುಮಾನ್ಮೋ ವನಸ್ಪತಿಃ . ಮಧುಮಾ ಅಸ್ತು ಸೂರ್ಯಃ .

ಮಾಧ್ವೀರ್ಗಾವೋ ಭವಂತು ನಃ .. ಮಧು ಮಧು ಮಧು ..

ಶಲ್ಯಾನ್ನಂ ಸಘೃತಂ ಭಕ್ಷ್ಯಂ ಲೇಹ್ಯಶೋಷ್ಯಸಮನ್ವಿತಂ .

ಸಪೇಯಂ ರತ್ನಪಾತ್ರಸ್ಥಂ ದಧಿಖಂಡಂ ಸಪಾನಕಂ ..

ರಂಭಾಫಲಂ ನಾಳಿಕೇರಂ ಮೃದ್ವೀಕಂ ಪುಂಡ್ರನಾರಕಂ .

ಘಂಡೋಫಲಾಸಿತಾಂ ಕ್ಷೀರಂ ಪಾಯಸಂ ಸಗುಳದ್ರವಂ ..

ಕಪಿತ್ಥಂ ಚೂತ ಪನಸಂ ಬದರ್ಯಾದಿಫಲೈರ್ಯುತಂ .

ನೈವೇದ್ಯಮಮೃತಂ ಸ್ವಾದು ಯಥೇಷ್ಟಂ ಭುಂಜತಾಂ ಪ್ರಭೋ ..

ಶಾಲ್ಯೋದನಂ ಪಾಯಸಂ ಚ ಮಧ್ವಪೂಪಸಮನ್ವಿತಂ .

ಕರ್ಪೂರಚೂರ್ಣಂ ಪ್ರತಿಗೃಹ್ಣೀಷ್ಟ ನಾನಾಪಕ್ವಾನ್ನಸಂಯುತಂ ..

ನೈವೇದ್ಯಂ ಷಡ್ರಸೋಪೇತಂ ನಾನಾಭಕ್ಷ್ಯಸಮನ್ವಿತಂ .

ಭೂತನಾಥ ಗೃಹಾಣ ತ್ವಂ ಭಕ್ತ್ಯಾ ದತ್ತಂ ಮಯಾ ಪ್ರಭೋ ..

ಓಂ . ನಮಸ್ತೇ ಅಸ್ತ್ವಾಯುಧ್ರಾಯಾನಾತತಾಯ ದೃಷ್ಟವೇ ..

ಉಭಾಭ್ಯಾಮುತ ತೇ ನಮೋ ಬ್ರಾಹ್ಮಿಭ್ಯಾಂ ತವ ಧನ್ವನೇ ..

ಬ್ರಹ್ಮಾರ್ಪಣಂ ಬ್ರಹ್ಮಕವಿರ್ಬ್ರಹ್ಮಾಗ್ನೌ ಬ್ರಹ್ಮಣಾ ಹುತಂ .

ಬ್ರಹ್ಮೈವ ತೇನ ಗಂತವ್ಯಂ ಬ್ರಹ್ಮಕರ್ಮಸಮಾಧಿನಾ ..

ಓಂ . ಪೂರ್ಣಾಪುಷ್ಕಳಾಂಬಾಸಮೇತ ಸಾಂಗಾಯ ಸಾಯುಧಾಯ ಸಪರಿವಾರಾಯ

ಸರ್ವಾತ್ಮಕಾಯ

ಶ್ರೀಹರಿಹರಪುತ್ರಸ್ವಾಮಿನೇ ನಮಃ ದಿವ್ಯಾನ್ನಂ, ಘೃತಗುಳಪಾಯಸನ್ನಾಳಿಕೇರ

ಕ್ಷೀರಪಾಯಸಂ,

ಲಡ್ಡಕಂ, ಅಪೂಪಂ, ಗುಳಾಪೂಪಂ, ಮೋದಕಾನ್, ಕದಳೀಫಲಾನಿ, (ನಾಳಿಕೇರಖಂಡಾನಿ)

ಏತತ್ಸರ್ವಂಯಥಾಶಕ್ತಿ ಮಹಾನೈವೇದ್ಯಂ ನಿವೇದಯಾಮಿ . ಮಧ್ಯೇ ಮಧ್ಯೇ

ಅಮೃತಪಾನೀಯಂ

ಸಮರ್ಪಯಾಮಿ . ಉತ್ತರಾಪೋಷಣಂ ಸಮರ್ಪಯಾಮಿ . ಅಮೃತಾಪಿಧಾನಮಸಿ

..

ಹಸ್ತಪ್ರಕ್ಷಾಲನಂ, ಪಾದಪ್ರಕ್ಷಾಲನಂ,

ಗಂಡೂಷಪ್ರಕ್ಷಾಲನಂ, ನೈವೇದ್ಯಾನಂತರಂ ಆಚಮನೀಯಂಚ ಸಮರ್ಪಯಾಮಿ .

8.21. ಮಹಾಫಲಃ ..

ಇದಂ ಫಲಂ ಮಯಾದೇವ ಸ್ಥಾಪಿತಂ ಪುರತಸ್ಥವ .  
 ತೇನ ಮೇ ಸಫಲಾವಾಪ್ತಿರ್ಭವೇತ್ ಜನ್ಮನಿ ಜನ್ಮನಿ ..  
 ಓಂ ಪೂರ್ಣಾಪುಷ್ಕಲಾಂಬಾಸಮೇತಶ್ರೀಹರಿಹರಪುತ್ರಸ್ವಾಮಿನೇ ನಮಃ .  
 ಮಹಾಫಲಂ ಸಮರ್ಪಯಾಮಿ .

8.22. ತಾಂಬೂಲಂ ..

ಜಾತೀಲವಂಗಸಹಿತಂ ಚೂರ್ಣಕರ್ಪೂರಸಂಯುತಂ .  
 ತಾಂಬೂಲಂ ಪ್ರತಿಗೃಹ್ಯಾದ್ಯ ಮತ್ಕಾಮಂ ಪರಿಪೂರಯ ..  
 ಪೂಗೀಫಲ ಸಮಾಯುಕ್ತಂ ನಾಗವಲ್ಲಿ ದಲೈರ್ಯುತಂ .  
 ಕರ್ಪೂರಚೂರ್ಣ ಸಮ್ಯುಕ್ತಂ ತಾಂಬೂಲಂ ಪ್ರತಿಗೃಹ್ಯತಾಂ ..  
 ಓಂ . ಪರಿ ತೇ ಧನ್ವನೋ ಹೇತಿರಸ್ಮಾನ್ವ್ಯ ಣಕ್ತು ವಿಶ್ವತಃ ..  
 ಅಥೋ ಯ ಇಷುಧಿಸ್ತವಾರೇ ಅಸ್ಮನ್ನಿಧೇಹಿ ತಂ ..  
 ಓಂ ಪೂರ್ಣಾಪುಷ್ಕಲಾಂಬಾಸಮೇತಶ್ರೀಹರಿಹರಪುತ್ರಸ್ವಾಮಿನೇ ನಮಃ  
 ಕರ್ಪೂರತಾಂಬೂಲಂ ಸಮರ್ಪಯಾಮಿ .

8.23. ಪಂಚಮುಖದೀಪಃ ..

ಪಂಚವರ್ತಿಸಮಾಯುಕ್ತಂ ಪಂಚಪಾತಕನಾಶನಂ .  
 ಪಂಚಾಸ್ಯದೀಪಂ ದಾಸ್ಯಾಮಿ ಭೂತನಾಥ ನಮೋಽಸ್ತುತೇ ..  
 ಓಂ . ಪಂಚ ಹೂತೋ ಹವೈ ನಾಮೈಷಃ . ತಂ ವಾ ಏತಂ ಪಂಚ ಹೂತಂ ಸಂತಂ .  
 ಪಂಚಹೋತೇತ್ಯಾಚಕ್ಷತೇ ಪರೋಕ್ಷೇಣ . ಪರೋಕ್ಷಪ್ರಿಯಾ ಇವ ಹಿ ದೇವಾಃ ..  
 ಓಂ . ಸ ಪ್ರಥ ಸ್ತಭಾಂ ಮೇ ಗೋಪಾಯ .  
 ಯೇ ಚ ಸಭ್ಯಾಃ ಸಭಾಸದಃ .  
 ತಾನಿಂದ್ರಿಯವೇತಃ ಕುರು . ಸರ್ವಮಾಯುರುಪಾಸತಾಂ .  
 ಅಹೇ' ಬುದ್ಧಿಯ ಮಂತ್ರಂ ಮೇ ಗೋಪಾಯ .  
 ಯಂ ಋಷಯಸ್ತಯೀವಿದ ವಿದುಃ .  
 ಋಚಸ್ಸಾಮಾನಿ ಯಜೂಷಿ .  
 ಸಾ ಹಿ ಶ್ರೀರಮೃತಾ ಸತಾಂ ..  
 ಓಂ ಪೂರ್ಣಾಪುಷ್ಕಲಾಂಬಾಸಮೇತಶ್ರೀಹರಿಹರಪುತ್ರಸ್ವಾಮಿನೇ ನಮಃ .  
 ಪಂಚಮುಖದೀಪಂ ಪ್ರದರ್ಶಯಾಮಿ . ಆಚಮನೀಯಂ ಸಮರ್ಪಯಾಮಿ ..

8.24. ಕರ್ಪೂರನೀರಾಜನದೀಪಃ ..

ನೀರಾಜನಂ ಸುಮಾಂಗಲ್ಯಂ ಸರ್ವಮಂಗಲಕಾರಣಂ .  
 ಗೃಹಾಣ ಪರಯಾ ಭಕ್ತ್ಯಾ ಚಾರ್ಪಿತಂ ತೇ ಶಿವಾತ್ಮಜ ..  
 ನೀರಾಜನಂ ಸುಮಾಂಗಲ್ಯಂ ಕರ್ಪೂರೇಣ ಕೃತಂ ಮಯಾ .  
 ಗೃಹಾಣ ಕರುಣಾರಾಶೇ ಭೂತನಾಥ ನಮೋಽಸ್ತುತೇ ..  
 ಸುಗಂಧಕುಸುಮೈರ್ದಿವ್ಯೈಃ ಭಕ್ತ್ಯಾ ಪರಮಯಾ ಯುತೈಃ .  
 ನೀರಾಜನಂ ವಿಧಾಸ್ಯಾಮಿ ಸಂತುಷ್ಟಸ್ತ್ವಂ ವಿಲೋಕಯ ..  
 ನ ತತ್ರ ಸೂರ್ಯೋ ಭಾತಿ ನ ಚಂದ್ರತಾರಕಂ  
 ನೇಮಾ ವಿದ್ಯುತೋ ಭಾಂತಿ ಕುತೋಽಯಮಗ್ನಿಃ .  
 ತಮೇವ ಭಾಂತ-ಮನುಭಾತಿ ಸರ್ವಂ  
 ತಸ್ಯ ಭಾಸಾ ಸರ್ವಮಿದಂ ವಿಭಾತಿ ..  
 ನ ತದ್ಭಾಸಯತೇ ಸೂರ್ಯೋ ನ ಶಶಾಂಕೋ ನ ಪಾವಕಃ .  
 ಯದ್ಗತ್ವಾ ನ ನಿವರ್ತಂತೇ ತದ್ಭಾಮ ಪರಮಂ ಮಮ ..  
 ಓಂ ರಾಜಾಧಿರಾಜಾಯ ಪ್ರಸಹ್ಯ ಸಾಹಿನೇ ,  
 ನಮೋ ವಯಂ ವೈಶ್ರವಣಾಯಕುರ್ಮಹೇ .  
 ಸ ಮೇ ಕಾಮಾನ್ಯಾಮು ಕಾಮಾಯ ಮಹ್ಯಂ,  
 ಕಾಮೇಶ್ವರೋವೈಶ್ರವಣೋ ದಧಾತು ..  
 ಕುಬೇರಾಯ ವೈಶ್ರವಣಾಯಮಹಾರಾಜಾಯ ನಮಃ ..  
 ಓಂ ಸಪರಿವಾರಾಯ ಪೂರ್ಣಾಪುಷ್ಕಲಾಂಬಾಸಮೇತಶ್ರೀಹರಿಹರಪುತ್ರಸ್ವಾಮಿನೇ  
 ನಮಃ . ಸಮಸ್ತಮಪರಾಧಶಮನಾರ್ಥಂ, ಸರ್ವಪಾಪಕ್ಷಯಾರ್ಥಂ,  
 ಕರ್ಪೂರನೀರಾಜನದೀಪಂ ಪ್ರದರ್ಶಯಾಮಿ ಅಕ್ಷಾಂ ಧಾರಯಾಮಿ .  
 ನೀರಾಜನಾನಂತರಂ ಆಚಮನೀಯಂ ಸಮರ್ಪಯಾಮಿ .

8.25. ಪ್ರದಕ್ಷಿಣ ನಮಸ್ಕಾರಃ ..

ಯಾನಿ ಕಾನಿ ಚ ಪಾಪಾನಿ ಜನ್ಮಾಂತರಕೃತಾನಿಚ .  
 ತಾನಿ ತಾನಿ ವಿನಶ್ಯಂತಿ ಪ್ರದಕ್ಷಿಣ ಪದೇ ಪದೇ ..  
 ಪ್ರಕೃಷ್ಟಪಾಪನಾಶಾಯ ಪ್ರಕೃಷ್ಟಫಲಸಿದ್ಧಯೇ .  
 ಪ್ರದಕ್ಷಿಣಂ ಕರೋಮೀಶ ಪ್ರಸೀದ ಪುರುಷೋತ್ತಮ ..  
 ಭೂತನಾಥ ಸದಾನಂದ ಸರ್ವಭೂತದಯಾಪರ .  
 ರಕ್ಷ ರಕ್ಷ ಮಹಾಬಾಹೋ ಶಾಸ್ತ್ರೇ ತುಭ್ಯಂ ನಮೋ ನಮಃ ..  
 ಭೂತನಾಥ ವಿಶಾಲಾಕ್ಷ ಸರ್ವಾಭೀಷ್ಟಫಲಪ್ರದ .

ಪ್ರದಕ್ಷಿಣಂ ಕರೋಮಿ ತ್ವಾಂ ಸರ್ವಾನ್ ಕಾಮಾನ್ ಪ್ರಯಚ್ಛ ಮೇ ..  
 ಲೋಕವೀರ್ಯಂ ಮಹಾಪೂಜ್ಯಂ ಸರ್ವರಕ್ಷಾಕರಂ ವಿಭುಂ .  
 ಪಾರ್ವತೀಹೃದಯಾನಂದಂ ಶಾಸ್ತ್ರಾರಂ ಪ್ರಣಮಾಮ್ಯಹಂ ..  
 ವಿಪ್ರಪೂಜ್ಯಂ ವಿಶ್ವವಂದ್ಯಂ ವಿಷ್ಣುಶಂಭೋಃ ಪ್ರಿಯಂ ಸುತಂ .  
 ಕ್ಷಿಪ್ರಪ್ರಸಾದನಿರತಂ ಶಾಸ್ತ್ರಾರಂ ಪ್ರಣಮಾಮ್ಯಹಂ ..  
 ಮತ್ತಮಾತಂಗಗಮನಂ ಕಾರುಣ್ಯಾಮೃತಪೂರಿತಂ .  
 ಸರ್ವವಿಘ್ನಹರಂ ದೇವಂ ಶಾಸ್ತ್ರಾರಂ ಪ್ರಣಮಾಮ್ಯಹಂ ..  
 ಅಸ್ಮತ್ಕುಲೇಶ್ವರಂ ದೇವಮಸ್ಮಚ್ಚತುರ್ವಿನಾಶನಂ .  
 ಅಸ್ಮದಿಷ್ಟಪ್ರದಾತಾರಂ ಶಾಸ್ತ್ರಾರಂ ಪ್ರಣಮಾಮ್ಯಹಂ ..  
 ಪಾಂಡ್ಯೇಶವಂಶತಿಲಕಂ ಕೇರಳೇ ಕೇಳಿವಿಗ್ರಹಂ .  
 ಆರ್ತತ್ರಾಣಪರಂ ದೇವಂ ಶಾಸ್ತ್ರಾರಂ ಪ್ರಣಮಾಮ್ಯಹಂ ..  
 ಅನ್ಯಥಾ ಶರಣಂ ನಾಸ್ತಿ ತ್ವಮೇವ ಶರಣಂ ಮಮ .  
 ತಸ್ಮಾತ್ಕಾರುಣ್ಯಭಾವೇನ ರಕ್ಷ ರಕ್ಷ ಮಹಾಪ್ರಭೋ ..  
 ಓಂ ಪೂರ್ಣಾಪುಷ್ಕಲಾಂಬಾಸಮೇತಶ್ರೀಹರಿಹರಪುತ್ರಸ್ವಾಮಿನೇ ನಮಃ .  
 ಅನಂತಕೋಟಿ ಪ್ರದಕ್ಷಿಣನಮಸ್ಕಾರಾಂಚ ಸಮರ್ಪಯಾಮಿ .

### 8.26. ಮಂತ್ರ ಪುಷ್ಪಃ ..

ಜಾತೀಚಂಪಕಪುನ್ನಾಗಮಲ್ಲಿಕಾವಕುಲಾದಿಭಿಃ .  
 ಪುಷ್ಪಾಂಜಲಿಂ ಪ್ರದಾಸ್ಯಾಮಿ ಗೃಹಾಣ ದ್ವಿರದಾನನ ..  
 ಜಾತೀಪಂಕಜಪುನ್ನಾಗಮಲ್ಲಿಕಾವಕುಲಾದಿಭಿಃ .  
 ಪುಷ್ಪಾಂಜಲಿಂ ಪ್ರದಾಸ್ಯಾಮಿ ಭೂತನಾಥ ಪ್ರಗೃಹ್ಯತಾಂ ..  
 ಯೋ ದೇವಾನಾಂ ಪ್ರಥಮಂ ಪುರಸ್ತಾದ್ವಿಶ್ವಾ ಧಿಯೋರುದ್ರೋ ಮಹರ್ಷಿಃ .  
 ಹಿರಣ್ಯಗರ್ಭಂ ಪಶ್ಯತಜಾಯಮಾನಂ ಸ ನೋ ದೇವಶ್ಶುಭಯಾ ಸ್ಮತ್ಪಾಃ  
 ಸಂಯುನಕ್ತು .  
 ಯಸ್ಮಾತ್ ಪರನ್ನಾಪರಮಸ್ತಿ ಕಿಂಚಿದ್ಯಸ್ಮಾನ್ನಾಣೀಯೋ ನಜ್ಯಾಯೋಽಸ್ತಿ ಕಶ್ಚಿತ್ .  
 ವೃಕ್ಷ ಇವ ಸ್ತಬ್ಧೋದಿವಿತಿಷ್ಠತ್ಯೇಕಸ್ತೇನೇದಂ ಪೂರ್ಣಂ ಪುರುಷೇಣ ಸರ್ವಂ .  
 ನ ಕರ್ಮಣಾ ನ ಪ್ರಜಯಾ ಧನೇನ ತ್ಯಾಗೇನೈಕೇ ಅಮೃತತ್ವಮಾನಶುಃ  
 ಪರೇಣ ನಾಕಂ ನಿಹಿತಂ ಗುಹಾಯಾಂ ವಿಭ್ರಾಜದೇ ಯದ್ಯತಯೋ ವಿಶಂತಿ .  
 ವೇದಾಂತವಿಜ್ಞಾನಸುನಿಶ್ಚಿತಾರ್ಥಾಃ ಸಂನ್ಯಾಸಯೋಗಾದ್ಯತಯಃಶುದ್ಧಸತ್ತ್ವಾಃ  
 ತೇ ಬ್ರಹ್ಮಲೋಕೇ ತು ಪರಾಂತಕಾಲೇ ಪರಾಮೃತಾತ್ ಪರಿಮುಚ್ಯಂತಿ ಸರ್ವೇ ..  
 ದ್ವಹಂ ವಿಪ್ರಾಪಂ ಪರಮೇಶ್ಶುಭೂತಂ ಯತ್ಪುಂಡರೀಕಂಪುರಮಧ್ಯಸ್ಥಂ .

ತತ್ರಾಪಿ ದ್ರಹಂ ಗಗನಂ ವಿಶೋಕಂ ತಸ್ಮಿನ್ ಯದಂತಸ್ತದುಪಾಸಿತವ್ಯಂ ..  
 ಯೋ ವೇದಾದೌ ಸ್ವರಃ ಪ್ರೋಕ್ತೋ ವೇದಾಂತೇ ಚ ಪ್ರತಿಷ್ಠಿತಃ .  
 ತಸ್ಯ ಪ್ರಕೃತಿಲೀನಸ್ಯ ಯಃ ಪರಃ ಸ ಮಹೇಶ್ವರಃ ..  
 ಯೋಽಪಾಂ ಪುಷ್ಪಂ ವೇದಃ ಪುಷ್ಪವಾನ್ ಪ್ರಜಾವಾನ್ ಪಶುಮಾನ್ ಭವತಿ .  
 ಚಂದ್ರಮಾ ವಾ ಅಪಾಂ ಪುಷ್ಪಂ . ಪುಷ್ಪವಾನ್ ಪ್ರಜಾವಾನ್ ಪಶುಮಾನ್ ಭವತಿ .  
 ಯ ಏವಂ ವೇದಃ . ಯೋಽಪಾಮಾಯತನಂ ವೇದಃ . ಆಯತನವಾನ್ ಭವತಿ ..  
 ಓಂ ಪೂರ್ಣಾಪುಷ್ಕಲಾಂಬಾಸಮೇತಶ್ರೀಹರಿಹರಪುತ್ರಸ್ವಾಮಿನೇ ನಮಃ .  
 ವೇದೋಕ್ತಮಂತ್ರಪುಷ್ಪಂ ಸಮರ್ಪಯಾಮಿ ..

### 8.27. ರಾಜೋಪಚಾರಃ ..

ಗೃಹಾಣ ಪುಷ್ಕಳಾಕಾಂತ ಸರತ್ತೇ ಭತ್ತಚಾಮರೇ .  
 ದರ್ಪಣಂ ವ್ಯಂಜನಂ ಚೈವ ರಾಜಭೋಗಾಯ ಯತ್ನತಃ ..  
 ದೇವದೇವೋತ್ತಮ ದೇವತಾ ಸಾರ್ವಭೌಮ,  
 ಅಖಿಲಾಂಡಕೋಟಿ ಬ್ರಹ್ಮಾಂಡನಾಯಕ,  
 ಪೂರ್ಣಾಪುಷ್ಕಲಾಂಬಾಸಮೇತಸಪರಿವಾರ  
 ಶ್ರೀಹರಿಹರಪುತ್ರಮಹಾಪ್ರಭೋ ಭತ್ತಚಾಮರಾದಿ  
 ರಾಜೋಪಚಾರಾನ್ ಅವಧಾರಯ .  
 ಭತ್ತಂ ಧಾರಯಾಮಿ .  
 ಚಾಮರಂ ವೀಜಯಾಮಿ .  
 ವ್ಯಂಜನಂ ವೀಜಯಾಮಿ .  
 ಗೀತಂ ಶ್ರಾವಯಾಮಿ .  
 ವಾದ್ಯಂ ಘೋಷಯಾಮಿ .  
 ನೃತ್ಯಂ ದರ್ಶಯಾಮಿ .  
 ಪದ್ಯಂ ವಾಚಯಾಮಿ .  
 ದರ್ಪಣಂ ದರ್ಶಯಾಮಿ .  
 ಆಂದೋಲಿಕಾನ್ ಆರೋಹಯಾಮಿ .  
 ಅಶ್ವನಾರೋಹಯಾಮಿ .  
 ಗಜಾನಾರೋಹಯಾಮಿ .  
 ರಥಾನಾರೋಹಯಾಮಿ .  
 ಸಮಸ್ತ ಮಂತ್ರ, ರಾಜೋಪಚಾರ, ದೇವೋಪಚಾರ, ಭಕ್ತುಪಚಾರಾಂಚ  
 ಸಮರ್ಪಯಾಮಿ ..

8.28. ವೇದಪಾರಾಯಣಃ ..

ದೇವದೇವೋತ್ತಮ ದೇವತಾಸಾರ್ವಭೌಮ, ಅಖಿಲಾಂಡಕೋಟಿಬ್ರಹ್ಮಾಂಡನಾಯಕ,  
 ಪೂರ್ಣಾಪುಷ್ಕಲಾಂಬಾಸಮೇತ ಶ್ರೀಹರಿಹರಪುತ್ರ ಮಹಾಪ್ರಭೋ .  
 ವೇದಪ್ರಿಯ ಚತುರ್ವೇದಪಾರಾಯಣಂ ಅವಧಾರಯ .  
 ಹರಿಃ ಓಂ . ಅಗ್ನಿಮಿಳೇ ಪುರೋಹಿತಂ ಯಜ್ಞಸ್ಯ ದೇವಮೃತ್ವಿಜಂ .  
 ಹೋತಾರಂ ರತ್ನಧಾತಮಂ .. ಹರಿಃ ಓಂ .  
 ಹರಿಃ ಓಂ ಷೇತ್ಪೂರ್ವೇ ತ್ವಾ ವಾಯವಸ್ಥೋಪಾಯವಸ್ಥ ದೇವೋ  
 ವಃ ಸವಿತಾ ಪ್ರಾರ್ಪಯತು ಶ್ರೇಷ್ಠತಮಾಯ ಕರ್ಮಣೇ . ಹರಿಃ ಓಂ .  
 ಹರಿಃ ಓಂ . ಅಗ್ನಿ ಆಯಾಹಿ ವೀತಯೇಗೃಣಾನೋ ಹವ್ಯದಾತಯೇ .  
 ನಿಹೋತಾ ಸತ್ಯಿ ಬರ್ಹಿಷಿ.. ಹರಿಃ ಓಂ .  
 ಹರಿಃ ಓಂ . ಶನ್ನೋ ದೇವೀರಭಿಷ್ಟಯ ಆಪೋಭವಂತು ಪೀತಯೇ.  
 ಶಂಯೋರಭಿಸ್ರವಂತು ನಃ .. ಹರಿಃ ಓಂ .  
 ಓಂ ಪೂರ್ಣಾಪುಷ್ಕಲಾಂಬಾಸಮೇತಶ್ರೀಹರಿಹರಪುತ್ರಸ್ವಾಮಿನೇ ನಮಃ .  
 ಚತುರ್ವೇದಪಾರಾಯಣಂ ಸಮರ್ಪಯಾಮಿ .

8.29. ಕ್ಷೀರಾರ್ಘ್ಯಪ್ರದಾನಃ ..

ಅದ್ಯ ಪೂರ್ವೋಕ್ತವಿಶೇಷಣವಿಶಿಷ್ಟಾಯಾಂಶುಭತಿಥೌ  
 ಸಪರಿವಾರ ಶ್ರೀಹರಿಹರಪುತ್ರಪ್ರಸಾದಸಿದ್ಧ್ಯರ್ಥಂ  
 ಮಯಾ ಕೃತಶ್ರೀಹರಿಹರಪುತ್ರಪೂಜಾರ್ಕಮಣಃ ಸಂಪೂರ್ಣಫಲಸಿದ್ಧ್ಯರ್ಥಂ  
 ಶ್ರೀಹರಿಹರಪುತ್ರಪೂಜಾಂತೇ ಕ್ಷೀರಾರ್ಘ್ಯ ಪ್ರದಾನಂ ಕರಿಷ್ಯೇ .. (ಅಪ ಉಪಸ್ಥೃಶ್ಯ .)  
 (ಅಕ್ಷತ, ಗಂಧ, ಪುಷ್ಪ ಕ್ಷೀರಂ ಸಹಿತಂ ಹಸ್ತೇ ಗೃಹೀತ್ವಾ ಕ್ಷೀರಾರ್ಘ್ಯಂ ದದ್ಯಾತ್ ..)  
 ಅರ್ಘ್ಯಂ ಗೃಹಾಣ ಭೂತೇಶ ವರಪ್ರದ ಹರಾತ್ಮಜ .  
 ಗಂಧಪುಷ್ಪಾಕ್ಷತೈರ್ಯುಕ್ತಂ ಭಕ್ತ್ಯಾದತ್ತಂ ಮಯಾ ಪ್ರಭೋ ..  
 ಸಪರಿವಾರಾಯ ಶ್ರೀಹರಿಹಾಪುತ್ರಾಯ ನಮಃ . ಇದಮರ್ಘ್ಯಂ ಇದಮರ್ಘ್ಯಂ  
 ಇದಮರ್ಘ್ಯಂ ..  
 ಆರ್ಯಾಯ ಚ ಶರಣ್ಯಾಯ ಭೂತನಾಥಾಯ ತೇ ನಮಃ .  
 ಪುನರರ್ಘ್ಯಂ ಪ್ರದಾನ್ಯಾಮಿ ಭೂತನಾಥ ನಮೋಽಸ್ತುತೇ ..  
 ಸಪರಿವಾರಾಯ ಶ್ರೀಹರಿಹಾಪುತ್ರಾಯ ನಮಃ .  
 ಇದಮರ್ಘ್ಯಂ ಇದಮರ್ಘ್ಯಂ ಇದಮರ್ಘ್ಯಂ ..  
 ಅನೇನ ಕ್ಷೀರಾರ್ಘ್ಯಪ್ರದಾನೇನ ಭಗವಾನ್ ಸರ್ವದೇವಾತ್ಮಕಃ  
 ಶ್ರೀಹರಿಹರಪುತ್ರಃ ಪ್ರೀಯತಾಂ ..

8.30.ಪ್ರಾರ್ಥನಾ ..

ಭೂತಾಧಿಪಾಯ ವಿದ್ವಹೇ ಮಹಾದೇವಾಯ ಧೀಮಹಿ .  
 ತನ್ನಃ ಶಾಸ್ತ್ರಾ ಪ್ರಚೋದಯಾತ್ ..  
 ಭೂತನಾಥ ದಯಾಸಿಂಧೋ ದೇಹಿ ಮೇ ವರಮೀಷ್ಟಿತಂ .  
 ತ್ವಯಿ ಭಕ್ತಿಂ ಪರಾಂ ದೇಹಿ ಪುತ್ರಪೌತ್ರಾಂಶ್ಚ ಸಂಪದಃ ..  
 ಆವಾಹನಂ ನ ಜಾನಾಮಿ ನ ಜಾನಾಮಿ ವಿಸರ್ಜನಂ .  
 ಪೂಜಾವಿಧಿಂ ನ ಜಾನಾಮಿ ಕ್ಷಮಸ್ವ ಕರುಣಾನಿಧೇ ..  
 ಭೂತನಾಥ ಜಗನ್ನಾಥ ದಯಾಳೋ ದೇಹಿ ಮೇ ಪ್ರಭೋ .  
 ಆಯುರ್ವಿತ್ತಂ ಚ ಸತ್ಕೀರ್ತಿಂ ಭಕ್ತಿಂ ತ್ವಯ್ಯಚಲಾಂ ಶ್ರಿಯಂ ..  
 ಆಶ್ಯಾಮಕೋಮಲವಿಶಾಲತನುಂ ವಿಚಿತ್ರ-  
 ವಾಸೋವಸಾನಮರುಣೋತ್ಪಲದಾಮಹಸ್ತಂ .  
 ಉತ್ತುಂಗರತ್ನಮಕುಟಂ ಕುಟಿಲಾಗ್ರಕೇಶಂ  
 ಶಾಸ್ತ್ರಾರಮಿಷ್ಟವರದಂ ಶರಣಂ ಪ್ರಪದ್ಯೇ ..  
 ಕರಚರಣಕೃತಂ ವಾಕ್ಯಾಯಜಂ ಕರ್ಮಜಂ ವಾ  
 ಶ್ರವಣನಯನಜಂ ವಾ ಮಾನಸಂ ವಾಪರಾಧಂ .  
 ವಿಹಿತಮವಿಹಿತಂ ವಾ ಸರ್ವಮೇತತ್ಕ್ಷಮಸ್ವ  
 ಹರಿಹರಸುತದೇವ ತ್ರಾಹಿ ಮಾಂ ಭೂತನಾಥ ..  
 ಸಮಸ್ತೋಪಚಾರಾನ್ ಸಮರ್ಪಯಾಮಿ ..  
 ಸ್ವಸ್ತಿ ಪ್ರಜಾಭ್ಯಃ ಪರಿಪಾಲಯಂತಾಂ  
 ನ್ಯಾಯ್ಯೇನ ಮಾರ್ಗೇಣ ಮಹೀಂ ಮಹೀಶಾಃ .  
 ಗೋಬ್ರಹ್ಮಣೇಭ್ಯಃ ಶುಭಮಸ್ತು ನಿತ್ಯಂ  
 ಲೋಕಾಃ ಸಮಸ್ತಾಃ ಸುಖಿನೋ ಭವಂತು ..  
 ಅಪರಾಧಸಹಸ್ರಾಣಿ ಕ್ರಿಯಂತೇಽಹರ್ನಿಶಂ ಮಯಾ .  
 ದಾಸೋಽಯಮಿತಿ ಮಾಂ ಮತ್ಪಾ ಕ್ಷಮಸ್ವ ಕರುಣಾನಿಧೇ ..  
 ಅನ್ಯಥಾ ಶರಣಂ ನಾಸ್ತಿ ತ್ವಮೇವ ಶರಣಂ ಮಮ .  
 ತಸ್ಮಾತ್ಕಾರುಣ್ಯಭಾವೇನ ರಕ್ಷ ರಕ್ಷ ಮಹಾಪ್ರಭೋ ..  
 ಅನೇನ ಮಯಾ ಯಥಾಜ್ಞೇನ ಯಥಾಶಕ್ತ್ಯಾ ಯಥಾಮಿಲಿತೋಪಚಾರದ್ರವ್ಯೈಃ  
 ಕೃತಪೂಜಾವಿಧಾನೇನ (ಭಾಜನೇನ) ಭಗವಾನ್ಸರ್ವಾತ್ಮಕಃ  
 ವಿಘ್ನೇಶ್ವರ-ದುರ್ಗಾಪರಮೇಶ್ವರೀಸಹಿತಃ ಪೂರ್ಣಾಪುಷ್ಕಲಾಂಬಾಸಮೇತ  
 ಶ್ರೀಹರಿಹರಪುತ್ರಸ್ವಾಮಿನ್ ಸಪರಿವಾರಃ ಸುಪ್ರೀತಃ ಸುಪ್ರಸನ್ನೋ ವರದೋ



ಭೂತ್ವಾ ಮಮ (ಅಸ್ಯ ಯಜಮಾನಸ್ಯ) ಸಹಕುಟುಂಬಸ್ಯ (ಸಹಪುತ್ರಕಸ್ಯ  
 ಸಹಪುತ್ರೀಕಸ್ಯ ಸಹಭ್ರಾತೃಕಸ್ಯ ಸಹಾಶ್ರಿತಬಂಧುವರ್ಗಸ್ಯ)  
 ಚ ಸರ್ವಷಾಂ ಕ್ಷೇಮಸ್ಥೈರ್ಯವೀರ್ಯವಿಜಯಾಯುರಾರೋಗೈಶ್ಚರ್ಯಾಣಾಂ  
 ಅಭಿವೃದ್ಧಿಪ್ರದಃ ಶತ್ರುಬಾಧಾನಿವೃತ್ತಿಪ್ರದಃ ಸತ್ಸಂತಾನಾಭಿವೃದ್ಧಿಪ್ರದಃ  
 ಸರ್ವಾಭೀಷ್ಟನಿಧಿಪ್ರದಶ್ಚ ಭೂಯಾತಿತಿ ಭವಂತೋಽನುಗೃಹ್ಣಂತು -  
 ತಥಾಸ್ತು . ಸರ್ವೇಜನಾಃ ಸುಖಿನೋ ಭವಂತು . ಉತ್ತರೋತ್ತರಾಭಿವೃದ್ಧಿರಸ್ತು ..

### 8.31.ಉಪಾಯನದಾನಂ ..

ಅದ್ಯ ಪೂರ್ವೋಕ್ತವಿಶೇಷಣವಿಶಿಷ್ಟಾಯಾಂ ಅಸ್ಯಾಂ ಶುಭತಿಥೌ ಮಯಾ ಕೃತಂ  
 ಸಪರಿವಾರ

ಶ್ರೀಹರಿಹರಪುತ್ರಪೂಜಾಕರ್ಮಸಾದ್ಗುಣ್ಯಾರ್ಥಂ ಶ್ರೀಹರಿಹರಪುತ್ರಪ್ರೀತ್ಯರ್ಥಂ  
 ಉಪಾಯನದಾನಂ ಬ್ರಾಹ್ಮಣಪೂಜಾಂ ಚ ಕರಿಷ್ಯೇ .. ಅಪ ಉಪಸ್ಥೈಶ್ಯ ..

ಶ್ರೀಹರಿಹರಪುತ್ರಸ್ವರೂಪಸ್ಯ ಬ್ರಾಹ್ಮಣಾಸ್ಯ ಇದಮಾಸನಂ ..

(ಆಚ್ಛಾದನಾರ್ಥಂ ಸೋತ್ತರೀಯಂ ಇದಂ ವಸ್ತ್ರಂ) ಅಮೀ ತೇ ಗಂಧಾಃ .

ನಾನಾಲಂಕಾರಾರ್ಥೇ ಅಕ್ಷತಾನ್ ಸಮರ್ಪಯಾಮಿ . ಸಕಲಾರಧನೈಃ ಸ್ವರ್ಚಿತಂ ..

ಹಿರಣ್ಯಗರ್ಭಗರ್ಭಸ್ತಂ ಹೇಮಬೀಜಂ ವಿಭಾವಸೋಃ .

ಅನಂತಪುಣ್ಯಫಲದಂ ಅತಃ ಶಾಂತಿಂ ಪ್ರಯಚ್ಛ ಮೇ ..

ಭೂತೇಶಃ ಪ್ರತಿಗೃಹ್ಣಾತಿ ಭೂತೇಶೋ ವೈ ದದಾತಿ ಚ

ಭೂತೇಶಸ್ತಾರಕೋ ದ್ವಾಭ್ಯಾಂ ಭೂತೇಶಾಯ ನಮೋ ನಮಃ ..

ಭಕ್ಷ್ಯಭೋಜ್ಯಸಮಾಯುಕ್ತಂ ಮೋದಕೈಶ್ಚ ಸಮನ್ವಿತಂ .

ಅಪೂಪೈಶ್ಚ ಸಮೋಪೇತಮುಪಾಯನಂ ದದಾಮ್ಯಹಂ ..

ಮಯಾಕೃತಶ್ರೀಹರಿಹರಪುತ್ರಪೂಜಾಕರ್ಮಣಃ ಸಾಂಗಫಲನಿಧ್ಯರ್ಥಂ

ಶ್ರೀಹರಿಹರಪುತ್ರಪ್ರೀತ್ಯರ್ಥಂ ಇದಮುಪಾಯನಂ ಸದಕ್ಷಿಣಾಕಂ ಸತಾಂಬೂಲಂ

(ಸಪಾತ್ರಂ) ಶ್ರೀಹರಿಹರಪುತ್ರಪ್ರೀತಿಂ ಕಾಮಾಯಮಾನಃ ತುಭ್ಯಮಹಂ ಸಂಪ್ರದದೇ ..

ಓಂ ತತ್ರತ್ .. (ಪ್ರದಕ್ಷಿಣನಮಸ್ಕಾರಾನ್ ಕುರ್ಯಾತ್) ..

### 8.32. ನಿರ್ಮಾಲ್ಯಮಹಾನೈವೇದ್ಯಂ ..

ದಿವ್ಯಗಂಧಮಯೈಃ ಪುಷ್ಪೈಃ ಫಲಲಡ್ಡಕಮೋದಕೈಃ .

ಹಸ್ತಿನಂ ಪೂಜಯಾಮ್ಯದ್ಯ ಸಭಕ್ಷೀಷ್ಟಫಲಾಪ್ತಯೇ ..

ಶ್ರೀಹರಿಹರಪುತ್ರವಾಹನಾಯ ಮದಗಜಾಯ ನಮಃ . ನಿರ್ಮಾಲ್ಯಂ

ಮಹಾನೈವೇದ್ಯಂ ನಿವೇದಯಾಮಿ . ಆಚಮನೀಯಂ ಸಮರ್ಪಯಾಮಿ ..

8.33. ಕ್ಷಮಾಯಾಚನಂ ..

ಯದುದ್ವಿಶ್ಯ ಕೃತಂ ದೇವ ಯಥಾಶಕ್ತಿ ಮಯಾಽರ್ಚನಂ .  
 ತೇನ ತುಷ್ಟೋ ಭವಾದ್ಯಾಶು ಹೃತ್ಸಾನ್ ಕಮಾಂಶ್ಚ ಪೂರಯ ..  
 ಅಬದ್ಧಮತಿರಿಕ್ತಾಂ ವಾ ದ್ರವ್ಯಹೀನಂ ಮಯಾ ಕೃತಂ .  
 ತತ್ಸರ್ವಂ ಪೂರ್ಣತಾಂ ಯಾತು ಪುಷ್ಕಲೇಶನಮೋಽಸ್ತುತೇ ..  
 ಯದ್ಧತ್ತಂ ಭಕ್ತಿಮಾರ್ಗೇಣ ಪತ್ರಂ ಪುಷ್ಪಂ ಫಲಂ ಜಲಂ .  
 ನಿವೇದಿತಂ ಚ ನೈವೇದ್ಯಂ ತ್ವಂ ಗೃಹಾಣಾನುಕಂಪಯಾ ..  
 ನಾನಾಯೋನಿಸಹಸ್ರೇಷು ಯೇಷು ಯೇಷು ಪ್ರಜಾಮ್ಯಹೃಂ .  
 ತೇಷು ತೇಷ್ವಚ್ಯುತಂ ಭಕ್ತಿಃ ಭವೇತ್ತ್ವಯಿ ಸದಾ ಮಮ ..  
 ದೇವೋ ದಾತಾ ಚ ಭೋಕ್ತಾ ಚ ದೇವಃ ಸರ್ವಮಿದಂ ಜಗತ್ .  
 ದೇವೋ ಜಗತಿ ಸರ್ವತ್ರ ಸದೇವಃ ಸೋಽಹಮೇವ ಚ ..  
 ಅಜ್ಞಾನಾದಲ್ಪಬುದ್ಧಿತ್ವಾತ್ ಆಲಸ್ಯಾದ್ಬುಷ್ಟಸಂಗಮಾತ್ .  
 ಕೃತಾಪರಾಧಂ ಕೃಪಣಂ ಕ್ಷಂತುಮರ್ಹಸಿ ಮಾಂ ಪ್ರಭೋ ..

8.34. ಭಜನಘೋಷಂ ..

(ಅನಂತರಂ ಶರಣ್ಯಂ ಶರಣದತಾರಂ ಅಯ್ಯುಷ್ಟನಾಮಕಂ ಶಾಸ್ತ್ರಾರಂ  
 ಶ್ರೀಹರಿಹರಪುತ್ರಂ ಶರಣಾಹ್ವಾನರೂಪಭಜನಸ್ತೋತ್ರೇಣ ಸಂತೋಷಯೇತ್ .)  
 ಬ್ರಹ್ಮಾರ್ಪಣಮಸ್ತು ..

8.35. ಆಚಮನಂ ..

ಓಂ ಅಚ್ಯುತಾಯ ನಮಃ . ಓಂ ಅನಂತಾಯ ನಮಃ . ಓಂ ಗೋವಿಂದಾಯ ನಮಃ  
 ..

8.36. ಆತ್ಮಸಮರ್ಪಣಂ ..

ಯಸ್ಯ ಸ್ಮತ್ಯಾ ಚ ನಾಮೋಕ್ತ್ಯಾ ತಪಃ ಪೂಜಾ ಕ್ರಿಯಾದಿಷು .  
 ನ್ಯೂನಂ ಸಂಪೂರ್ಣತಾಂ ಯಾತಿ ಸದ್ಯೋ ವಂದೇ ತಮಚ್ಯುತಂ ..  
 ಅಪರಾಧಸಹಸ್ರಾಣಿ ಕ್ರಿಯಂತೇ ಅಹರ್ನಿಶಂ ಮಯಾ .  
 ತಾನಿ ಸರ್ವಾಣಿ ಮೇ ದೇವ ಕ್ಷಮಸ್ವ ಪುರುಷೋತ್ತಮ ..  
 ಪ್ರಮಾದಾತ್ ಕುರ್ವತಾಂ ಕರ್ಮ ಪ್ರಚ್ಯವೇತಾಧ್ವರೇಷು ಯತ್ .  
 ತನ್ನಾಮಸ್ಮರಣಾದ್ವಿಷ್ಣೋಃ ಸಂಪೂರ್ಣಂ ಸ್ಯಾದಿಶ್ರುತಿಃ ..

ಕಾಯೇನ ವಾಚಾ ಮನಸೇಂದ್ರಿಯೈರ್ವಾ ಬುದ್ಧ್ಯಾತ್ಮನಾ ವಾ ಪ್ರಕೃತೇಸ್ವ ಭಾವಾತ್

ಕರೋಮಿ ಯದ್ಯತ್ಸಕಲಂ ಪರಸ್ಮೈನಾರಾಯಣಾಯೇತಿ ಸಮರ್ಪಯಾಮಿ ..  
ಮಯಾಕೃತಮಿದಂ ಭಗವಾನ್ ಸರ್ವಾತ್ಮಕಃ ಪೂರ್ಣಾಪುಷ್ಕಲಾಂಬಾ ಸಮೇತ  
ಶ್ರೀಹರಿಹರಪುತ್ರಸ್ವಾಮಿನಃ ಪ್ರೀತಯೇಪೂಜಾಖ್ಯಂ ಕರ್ಮ ಓಂ ತತ್ರತ್  
ಬ್ರಹ್ಮಾರ್ಪಣಮಸ್ತು ..

8.37. ಪ್ರಸಾದಗ್ರಹಣಂ ..

ಓಂ ಶ್ರೀಹರಿಹರಪುತ್ರಪ್ರಸಾದಂ ಶಿರಸಾ ಗೃಹ್ಣಾಮಿ ..

8.38. ರಾತ್ರಿಕಂ .

ಚಕ್ಷುರ್ಧನಂ ಸರ್ವಲೋಕಾನಾಂ ತಿಮಿರಸ್ಯ ನಿವಾರಣಂ .  
ಆರಾತ್ರಿಕಂ ಪ್ರಯಚ್ಛಾಮಿ ಪ್ರೀತೋ ಭವ ದಯಾನಿಧೇ ..  
ಇತಿ ಆರಾತ್ರಿಕಂ ಕೃತ್ವಾ ..

8.39.ಬಿಂಬೇ/ಚಿತ್ರಪರೇ/ಕುಂಭೇ/ಯಂತ್ರೇವಾ ಆವಾಹಿತಾಃ ದೇವತಾಃ ವಿಸೃಜ್ಯ

ದೀಪೇನ ವಿಸರ್ಜಯೇತ್ . ಅಸ್ಮಿನ್ ದೀಪೇ ಶ್ರೀಮಹಾಗಣಪತಯೇ ನಮಃ .  
ಅಸ್ಮಿನ್ ದೀಪೇ ಶ್ರೀದುರ್ಗಾಪರಮೇಶ್ವರ್ಯೈ ನಮಃ . ಅಸ್ಮಿನ್  
ಮಹಾಭದ್ರದೀಪೇ ಸಪರಿವಾರಾಯ ಪೂರ್ಣಾಪುಷ್ಕಲಾಂಬಾಸಮೇತ ಸಪರಿವಾರಾಯ  
ಶ್ರೀಹರಿಹರಪುತ್ರಾಯ ನಮಃ . ಸಮಸ್ತೋಪಚಾರಪೂಜಾಂ ಸಮರ್ಪಯಾಮಿ ..  
(ದೀಕ್ಷಿತಸ್ಯ ಉಪಾಸಕೇನ ಋಷಿಭಂದೋ ದೇವತಾ  
ಧ್ಯಾನಪೂರ್ವಂ ಮೂಲಮಂತ್ರಂ ಕಿಂಚಿತ್ ಜಪಿತ್ವಾ ಪುಷ್ಪಾಕ್ಷತಾನ್ ಗೃಹೀತ್ವಾ ).  
ಓಂ . ಪರಿ ತೇ ಧನ್ವನೋ ಹೇತಿರಸ್ಮಾನ್ವ'ಣಕ್ತು ವಿಶ್ವತಃ ..  
ಅಥೋ ಯ ಇಷುಧಿಸ್ತವಾರೇ ಅಸ್ಮನ್ನಿಧೇಹಿ ತಂ ..  
ಓಂ ಭೂರ್ಭುವಸ್ಸುವರೋಂ ಅಸ್ಮಾತ್(ವಿಗ್ರಹಾತ್,ಬಿಂಬಾತ್, ಚಕ್ರಾತ್  
,ಚಿತ್ರಪರಾತ್)  
ಆವಾಹಿತಂಸಪರಿವಾರಂ ಶ್ರೀಹರಿಹರಪುತ್ರಂ ಯಥಾಸ್ಥಾನಂ ಪ್ರತಿಷ್ಠಾಪಯಾಮಿ ..  
ಓಂ ಗಣಾನಾಂ ತ್ವಾ ಗಣಪತಿಂ ಹವಾಮಹೇ  
ಕವಿಂಕವೀನಾಮುಪಮಶ್ರವಸ್ತಮಂ .  
ಜ್ಯೇಷ್ಠರಾಜಂಬ್ರಹ್ಮಣಾಂ ಬ್ರಹ್ಮಣಸ್ವತ ಆ ನಃ

ಶೃಣ್ವನ್ನೂತಿಭಿಸ್ತೀದ ಸಾದನಂ ..

ಓಂ . ಭೂರ್ಭುವಸ್ಸುವರೋಂ ಅಸ್ಮಾತ್ (ಕುಂಭಾತ್,ಬಿಂಬಾತ್, ಚಕ್ರಾತ್ ,ಚಿತ್ರಪಠಾತ್)

ಆವಾಹಿತಂ ಸಪರಿವಾರಂ ಮಹಾಗಣಪತಿಂ ಯಥಾಸ್ಥಾನಂ ಪ್ರತಿಷ್ಠಾಪಯಾಮಿ .

ಓಂ . ಜಾತವೇದಸೇ ಸುನವಾಮ ಸೋಮಮರಾತೀಯತೋ ನಿಧೆಹಾತಿ ವೇದಃ .

ಸನಃ ಪರ್ಷದತಿ ದುರ್ಗಾಣಿ ವಿಶ್ವಾ ನಾವೇವ ಸಿಂಧುಂದುರಿತಾತ್ಯಗ್ನಿಃ ..

ಓಂ . ಭೂರ್ಭುವಸ್ಸುವರೋಂ ಅಸ್ಮಾತ್

(ಕುಂಭಾತ್, ಬಿಂಬಾತ್, ಚಕ್ರಾತ್ ,ಚಿತ್ರಪಠಾತ್)

ಆವಾಹಿತಾಂ ದುರ್ಗಾಪರಮೇಶ್ವರೀಂ ಯಥಾಸ್ಥಾನಂ ಪ್ರತಿಷ್ಠಾಪಯಾಮಿ .

ಶೋಭನಾರ್ಥೇ ಕ್ಷೇಮಾಯ ಪುನರಾಗಮನಾಯ ಚ .

(ತೀರ್ಥಪ್ರಸಾದನಿಷೇವಣಂ ಕೃತ್ವಾ .

ಇಷ್ಟಮಿತ್ರಬಂಧುಜನ್ಯೈಃ ಸಹ ಭುಂಜೀತ ..)

#### 8.40. ಶಂಖ ಭ್ರಮಣಃ ..

ಶಂಖಮಧ್ಯ ಸ್ಥಿತಂ ತೋಯಂ ಭ್ರಾಮಿತಂ ದೈವತೋಪರಿ .

ಅಂಗಲಗ್ನಂ ಮನುಷ್ಯಾಣಾಂ ಬ್ರಹ್ಮಹತ್ಯಾ ವ್ಯಪೋಹನಂ ..

(ಶಂಖಂ ಉದ್ಭೃತ್ಯ ಆವಾಹಿತ ದೇವತಾನಾಮುಪರಿ ತ್ರಿಃ

ಪರಿಭ್ರಾಮ್ಯ ತಜ್ಜಲಂ ಹಸ್ತೇ ಸಮಾದಾಯ ಪ್ರೋಕ್ಷಯೇತ್) ..

#### 8.41. ತೀರ್ಥಪ್ರಾಶನಮಂತ್ರಃ ..

ಅಕಾಲಮೃತ್ಯುಹರಣಂ ಸರ್ವವ್ಯಾಧಿನಿವಾರಣಂ .


ಸರ್ವಪಾಪಕ್ಷಯಕರಂ ಶಾಸ್ತ್ರಾ ಪಾದೋದಕಂ ಶುಭಂ ..

(ಇತಿ ಅಭಿಷೇಕತೀರ್ಥಂ ಪ್ರಾಶ್ಯ)

ಇತಿ ಶ್ರೀಹರಿಹರಪುತ್ರ ಅಥವಾ ಶಾಸ್ತ್ರಾ ಅಥವಾ ಶಬರಿಗಿರೀಶಾಭಿನ್ನ ಪೂಜಾವಿಧಿಃ ಸಮಾಪ್ತಾ .

Encoded by Antaratma antaratma at Safe-mail.net

Proofread by Antaratma, PSA Easwaran

——  
Please send corrections to [sanskrit@cheerful.com](mailto:sanskrit@cheerful.com)

